

ہفت روزہ

خاتم الدین

بزرگ شہید بریلوی
شیخ الفیہ حضرت مولانا محمد علی
شیرانوالہ دروازہ لاہور

Siraj-ul-Haq Siddiqi

۱۹۴۰ء

۱۶ دسمبر

یہ کتاب طبع و اشاعت انجمن خدام الدین لاہور

ہدیہ ۴

آدمیت

چسیت الماس اے عزیز نکتہ سنج
گرچہ از جنس زغال کم ہب است
گوہر محکم تر و نایاب تر
مثل وے کانے و دریا نادید
از چہ دارد این ہمہ خشنوگی
ذرہ ہائے خاک را ہم نورال
ماہ ہم گیرد از نور و ضیا
میوہ را شیریں کند رنگے دہد
سنگ تیرہ از شعاع آفتاب
از چہ انسانے بدیں حسن و جمال
آدمی کو ز تربیت اثر
خاک بر سر آدمیت اویے
آدمیت تو چہ پنداری کہ چسیت
آدمیت گوہر بحیرہ سخا
آدمیت اعدالت با سبال
آدمیت با جہالت دشمنے
آدمیت را دلبستانے قدم
آدمیت گنج عرفاں را کلید
صدق صدیق آدمیت را اثر
آدمیت ہست از عمال جیا
آدمیت جوہر ذات خلیل
دست داؤد آدمیت را جلال
آدمیت را ید موسیٰ نشان
آدمیت راست کشتی موج نیل

گوہر یک دانہ اش بہتر ز گنج
بر سر تاج شہنشاہش جااست
ہم در شدہ تر و پر آب تر
چشم انجم ہم نظیر شش را ندید
پر تو خود دادہ اش تابندگی
بر ستارہ می کند چشماک زناں
از ہمیں نورست مارا دل ربا
رنگ ہم رنگے کہ مارا دل ببرد
چو ہی گہر د عظامی لعل ناب
بر نگہد پر تو صاحب کمال
می گیر نیست انسان ہست خر
بہتر از وے آہن سٹ سنگے
آدمیت جسم و جان گوشت نیست
آدمیت جوہر کان و فسا
آدمیت اشجاعت حرز جال
آدمیت را جہالت ریزنے
کو سبق خواندست از لوح و قلم
آدمیت بوسعید و بایزید
عدل فاروق آدمیت را گہر
آدمیت قوت شیر خدا
آدمیت راست خام جبرئیل
حسن یوسف آدمیت را جمال
آدمیت را دم علیی ست جاں
آدمیت ابود و دشمن کفیل

آدمیت جامع اضداد ہا
آدمیت نکتہ صنع حکیم
آدمیت ہست مسجود ملک
آدمیت منظر ذات خدا
آدمیت را خرد خدمت گزار
آدمیت می نباشد بیش و کم
آدمیت می نہ گنج در جہات
آدمیت برد و گون آمد محیط
آدمیت راز آدم ابتدا
ابتدائے ابتداش انتہا
آدمیت علت ایجاد ہا
آدمیت را درود از کبریا
آدمیت راست ننگے از یزید
آدمیت است آں قدر ز حق
آدمیت راست پستی بولہب
آدمی از سنگ تیرہ کم نہ
گیر بر خود پر تو صاحب مہر
آدمیت را مدہ از دست خود
آدمیت ہست جان آدمی
اے عظامی حرف از رازگو
راز ہا گفتن دلیل خامی است
قصہ منظور را نہ شنیدہ ای

آب آتش و خاک و باد ہا
آدمیت پر تو ذات قدیم
آدمیت را قدم بر نہ فلک
آدمیت را فراز عرش پا
آدمیت نائب پروردگار
کو نہ از کیفیت و نہ ہستے ز کم
آدمیت ہست ظل عین ذات
آدمیت نے مرکب بسیط
آدمیت را بہ احسد انتہا
ابتدائے انتہا ش از خدا
گنت کنتر اخفیا بر این گوا
آدمیت ہست محبوب خدا
کا آدمیت شد ز دست او شہید
می کند حرم قمر ز انگشت شق
صورت او چشم بدیں سیر عرب
گر از وہم کمتری آخر چہ
تا عزیز خلق باشی چوں گہر
اے عظامی تاری از نیک و بد
ور نہ بیچ استے جہان آدمی
با چنین پائے دریں را ہے مپو
موجب بذامی و ناکامی است
راز گفتن را نہ رائے دیدہ ای

یا بزرگ آں جگر بند بتول
راز را از خوں بدہ رنگ قبول

(حضرت عظامی (مرحوم) تلمذ حضرت گرامی (مرحوم))

شہزادہ دین

فون نمبر - ۶۷۵۴۵

جلد ۶ ۲۶ جمادی الثانی ۱۳۸۰ھ مطابق ۱۴ دسمبر ۱۹۶۰ء شنبہ ۳۲

عالمی بحران میں اضافہ

اللہ تبارک و تعالیٰ کا ارشاد ہے:-
ظَهَرَ الْفَسَادُ فِي الْبَرِّ وَالْبَحْرِ بِمَا
كَسَبَتْ آيَاتِ النَّارِ الْأُولَى
کہ بر و بحر میں فساد برپا ہو گیا اس کی
وجہ خود، اُن لوگوں کے اپنے ہاتھوں کی کمائی
اور اپنی کرتوتیں، ہیں۔
خود کردہ راچارہ چہیت انسان
ملنی الطبع پیدا کیا گیا ہے۔ اس کے لئے اکٹھے
ہو کر رہنا اور اجتماع کی صورت میں نزاعات و
مشاجرات کا فیصلہ، لطم و نسق اور عدل و انصاف
کا قیام اور اس کے لئے باہمی مشورہ، سے مناسب
انتظامات کرنا اس کا فطری تقاضا تھا۔ مگر وہ اللہ
تعالیٰ کے پیامبر آئے اور صحیح راہ عمل بتا جانے
کے بعد بھی بگاڑ گئے۔ آپس میں دست و گریباں
ہو گئے۔ کلے، گورے، غریبی اور شرقی کے سولات
کو آڑ بنا کر حرص و اہز کے مقصدیات کی تکمیل، اور
لوٹ گھسٹ کے ذریعہ دوسروں کے اموال و
املاک پر تصرف جمانے کی جدوجہد میں مصروف
ہو گئے۔ اللہ تعالیٰ کے فرستادہ اولوالعزم انبیاء
علیہم السلام کے آسمانی ہدایت نامہ سے روگردانی
کا یہی نتیجہ ہونا چاہیئے تھا۔ جو ہماری آنکھوں
کے سامنے ہے۔

دنیا سے امن و چین و تحنت ہو گیا۔ بلکہ
اس کی امید موبہم بھی ختم ہو گئی۔ اور ہو بھی
کیسے سکتی ہے جب مقصد ہی انفرادی یا اجتماعی
خود غرضی، معاشی تفوق اور جاہ و اقتدار ہو۔ خود
خدا۔ محاسبہ آخرت، یا بنی نوع کی ہمدردی کا خیال
ہی اٹھ گیا ہو۔ پھر انسانیت کیسی اور انسان کہاں
بنی نوع انسان اپنی حقیقت کو بھلا کر عرصہ
دراز سے خود فراموشی کے ان نتائج بد کا شکار ہے
اور دوسری جنگ عظیم کے بعد سے تو تقریباً ساری
دنیا دو متحارب گروہوں میں تقسیم ہو کر ایک دوسرے
کے مقابلہ میں صف آراء ہو چکی ہے۔ یہ جنگ
کہیں کہیں سیف و سنان اور توپ و تفنگ کے

ساتھ جاری ہو جاتی ہے۔ اور کہیں سرد جنگ
اور اعصابی لڑائی کی صورت میں ظہور پذیر ہوتی ہو
اور نوبت یہاں تک پہنچ چکی ہے۔ کہ بعض
سیاستدانوں کو یہ کہنا پڑتا ہے۔ کہ اب تو دو
میں سے کسی ایک گروپ کے سایہ عاطفت ہی
میں پناہ مل سکتی ہے۔ کہتے ہیں۔ اب وہ وقت
گزر گیا جب کہا جاتا تھا۔

اگر خواہی سلامت برکنارست

اچھا تو پھر اپنی اس کامیاب سیاست کا مزہ
چکھیں۔

اقوام متحدہ

دوسری جنگ عظیم جب خاتمہ کے قریب پہنچ
گئی تو مغربی اقوام نے جرمنی پر ساحل سے حملہ کر
دیا اور جرمنی میں بھی اپنی فوجیں اتار کر بھارت تام ہلن
تک پہنچنے کی کوشش کی۔ دوسری طرف سے ان
کے حلیف روس نے یلغار تیز کر کے ان سے
پہلے برلن پر قبضہ کرنے کا ارادہ کر لیا۔ خدشہ
کا کرنا ایسا ہوا۔ کہ دونوں کی رفتار برابر رہی اور
برلن آدھا آدھا ادھر آگیا۔ اس طرح ہٹلر
کا دار الخلافہ دو بڑی طاقتوں میں بٹ گیا۔ ان
طاقتوں نے نتائج فتح کو باہمی آئینش سے جانے
اور اقوام عالم میں میزان عدل قائم کرنے کے لئے
متحدہ انجمن بنائی۔ یہ انجمن بظاہر متحد مگر باطن
مختلف تھی۔ انہوں نے روس کو ساتھ ملایا۔ مگر
اس لئے کہ اس کے بغیر چارہ ہی نہ تھا۔ اور اس
کو اقوام کی اکثریت ہی سے پابند کیا جاسکتا تھا۔
اس انجمن نے چھوٹی بڑی اقوام کی نمایندگی کا
دعوے کیا۔ مگر اصل بیماری ساتھ چھپی رہی۔ یعنی
چند بڑوں نے اپنے لئے ویٹو پتیسخ، کا حق بنو
کر لیا۔

اس کا مطلب یہ ہوا کہ سیکورٹی کونسل کی
اکثریت اگر کسی بات پر متفق ہو جائے اور ان
اکابر مجربین میں سے کسی ایک کو اس سے اختلاف
ہو۔ تو وہ سارے اجلاس کے متفقہ فیصلے کو اپنی

انفرادی رائے سے جب چاہے رد کر سکتا ہے
اور یہ ہے جمہوریت کی وہ روح جو دنیا بھر کے
سیاستدانوں نے مل کر اقوام متحدہ کے قالب
میں ڈالی ہے۔ حفاظتی کونسل کے پانچ مستقل ممبروں
میں ایک اشرافیہ روس ہے۔ گویا سامری کے
اس بچھڑے میں اقوام متحدہ کے چار ٹرنے جان
ڈال دی۔ پھر بنی اسرائیل کی بھیڑیں کس طرح
بچ سکتی تھیں۔ بہتوں نے اس کو اللہ مان لیا۔
اب تو طور سے کوئی موسیٰ آئے گا۔ اور
فَاتُكَلُّواْ اَنْفُسَكُمْ کے حکم کے تحت قربانیاں
دی جائیں گی۔ تب ہی شاید توبہ قبول ہو۔

حق تیسخ کی یہ تلوار کشمیر کے مسئلہ میں
ہم پر بھی چلی۔ اب اس نے پھر چمک دکھائی
اور موردطینہ پر درجو مراکش کا ایک حصہ ہے
اور جسے فرانس نے ابھی ابھی مراکش سے علیحدہ
کر کے آزادی دی ہے، برس گئی۔ مراکش کا
دعوے ہے کہ موردطینہ مراکش کا جزو ہے۔
اس کو ہمارے ہی ساتھ ملایا جائے۔ لیکن
چٹ منگنی پٹ بیاہ۔ اس نے آزاد ہوتے
ہی اقوام متحدہ کا ممبر ہونے کی درخواست کر
دی۔ اور ادھر مغربی گروپ والوں میں سے بعض
نے اس کی آزادی بھی تسلیم کر لی۔ مگر روس نے
ویٹو استعمال کر کے اس کی نمبری کا عدم کردی۔
گویا موردطینہ کا مسئلہ بھی دو گروپوں کی رشتہ کشی
کا میدان بن گیا۔

کانگو پہلے ہی سے اقوام متحدہ کے لئے
ٹھیکھی کھیر بنی ہوئی ہے۔ نہ اگلی جاسکے نہ
نگلی۔ آخر کار بیچارہ لومبار گرفتار ہوا اور اُسکی
خوب پٹائی بھی ہوئی اور پڑانے و زیروں کے
ساتھ ایسا ہوا ہی کرتا ہے۔

اس کی گرفتاری کے بعد مذکورہ دونوں
گروپوں کی رقابت سے پوری طرح پردہ اٹھ
گیا۔ لومبار کی حمایت میں بہت کچھ کہا گیا۔ روس
نے یہاں تک کہہ دیا کہ عنقریب سورج طلوع
ہوگا۔ اور سامراج کا اندھیرا مخصت ہو جائیگا
جیسے کہ وہ نوآبادیات کا لیڈر ہو، ساتھ ہی
مشر لومبار کے سیکرٹری اور حامی نے مشرقی کانگو
میں اپنی آزاد حکومت کا اعلان کرتے ہوئے
یہ بیان دیا ہے کہ افریقہ اور یورپ کے متعدد
ممالک نے ہمیں مدد دینے کا وعدہ کیا ہے
بظاہر وہاں خانہ جنگی اور بیرونی مداخلت بڑھ
جانے کے امکانات ہیں۔ اللہ تعالیٰ افریقہ پر
رحم فرمائے۔

ادھر مشرق وسطیٰ میں بھی آگ کی چوگیاں
دکھائی دے رہی ہیں۔ اردن عراق کا معاہدہ
مشکوک نظروں سے دیکھا جا رہا ہے۔ اردن
کی فوجوں کا کمانڈر ان چیف بغداد آیا۔ اور

احکام الرسول صلی اللہ علیہ وسلم

زیادتی سے، عثمانؓ کہتے ہیں۔ کہ میں نے اسی طرح کیا اور خدا نے میری تکلیف کو دور فرمایا۔

بیماری کی دعا!

عَنْ أَبِي سَعِيدٍ الْخُدْرِيِّ أَنَّ جِبْرِيلَ أتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا مُحَمَّدُ اسْتَثَكَيْتَ فَقَالَ نَعَمْ قَالَ يَسْمُ اللَّهُ أَرْقِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ يَسْمُ اللَّهُ أَرْقِيكَ رَوَاهُ مُسْلِمٌ۔

ترجمہ:- حضرت ابوسعید خدریؓ کہتے ہیں کہ جبریلؑ نبی صلی اللہ علیہ وسلم کی خدمت میں حاضر ہوئے اور کہا اے محمد! کیا تم بیمار ہو۔ آپ نے فرمایا ہاں۔ جبریلؑ نے کہا یَسْمُ اللَّهُ أَرْقِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ بِسْمِ اللَّهِ أَرْقِيكَ۔ یعنی خدا کے نام سے تم پر افسوں پڑھتا ہوں ہر اس چیز سے جو تم کو اذیت پہنچائے اور ہر اس شخص کی بُرائی اور ہر حاسد آنکھ سے اللہ تم کو شفا دے گا خدا کے نام سے تم پر افسوں پڑھتا ہوں۔

مصیبت بھلائی ہے

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُرِدِ اللَّهُ بِهِ خَيْرًا يُصِيبْ مِنْهُ رَوَاهُ الْبُخَارِيُّ۔

ترجمہ:- حضرت ابوہریرہؓ کہتے ہیں فرمایا رسول اللہ صلی اللہ علیہ وسلم نے کہ جس شخص کے ساتھ خداوند تعالیٰ بھلائی کرنے کا ارادہ کرتا ہے وہ بھلائی حاصل کرنے کے لئے مصیبت زدہ ہو جاتا ہے۔

عَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا يُصِيبُ الْمُسْلِمَ مِنْ نَصِيبٍ وَلَا وَصَبٍ وَلَا هَرَجٍ وَلَا هُنْزٍ وَلَا آذٍ وَلَا غَمٍّ حَتَّى الشَّوْكَتِ يُشَاكُّهَا إِلَّا كَفَّمَهُ اللَّهُ بِهَا مِنْ خَطَايَا مُتَّفَقٌ عَلَيْهِ۔

ترجمہ:- حضرت ابوسعید خدریؓ کہتے ہیں کہ نبی صلی اللہ علیہ وسلم نے فرمایا کہ مسلمان کو نہیں پہنچتا کوئی رنج، کوئی دکھ، کوئی فکر، کوئی غم اور کوئی ایذا۔ یہاں تک کہ کوئی کانٹا۔ مگر یہ کہ دور کرتا ہے اللہ تعالیٰ بسبب اس کے اُس کے گناہوں کو۔

صَلَّى اللَّهُ عَلَيْهِ وَسَلَّمَ إِذَا شَتَكِي نَفْتًا عَلَى نَفْسِهِ بِالْمُعَوَّذَاتِ وَمَسَمَّ عَنْهُ يَبِيدُ فَلَمَّا اسْتَثَكَيْتَ وَجَعَهُ الَّذِي تُؤْذِي فِيهِ كُنْتُ أَلْفْتُ عَلَيْهِ بِالْمُعَوَّذَاتِ الَّتِي كَانَتْ يَنْفُثُ وَأَمْسَمُ بِيَدِ النَّبِيِّ صَلَّى اللَّهُ عَلَيْهِ وَسَلَّمَ مُتَّفَقٌ عَلَيْهِ وَفِي رَوَايَةٍ لِمُسْلِمٍ قَالَتْ كَانَ إِذَا مَرَضَ أَحَدٌ مِنْ أَهْلِ بَيْتِهِ نَفَثَ عَلَيْهِ بِالْمُعَوَّذَاتِ۔

ترجمہ:- حضرت عائشہؓ کہتی ہیں کہ رسول اللہ صلی اللہ علیہ وسلم جب بیمار ہوتے۔ تو قل اعوذ برب الناس اور قل اعوذ برب الفلق پڑھ کر اپنے اوپر دم کرتے۔ اور جسم پر ہاتھ پھیرتے۔ جہاں تک آپ کا ہاتھ پہنچتا۔ پس آپ جب اس بیماری میں مبتلا ہوتے۔ جس میں آپ نے وفات پائی تو ان دونوں سورتوں کو پڑھ پڑھ کر میں آپ کے ہاتھوں پر دم کرتی اور پھر آپ کے ہاتھوں کو آپ کے جسم پر پھیرتی۔۔۔۔۔ اور مسلم کی ایک روایت میں یہ الفاظ ہیں کہ حضرت عائشہؓ فرماتی ہیں۔ کہ گھر کے آدمیوں میں سے جب کوئی بیمار ہوتا تو آپ اس پر یہ دونوں سورتیں پڑھ کر دم فرماتے۔

درد کی دعا

عَنْ عُثْمَانَ بْنِ أَبِي الْعَاصِ أَنَّهُ شَكَى إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَجَعًا يَجِدُهُ فِي حَسَنِ ۖ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَعْ يَدَكَ عَلَى الْكَلْبِ يَا كَلْبُ مِنْ جَسَدِكَ وَ قُلْ يَسْمُ اللَّهُ ثَلَاثًا وَقُلْ سَبْعَ مَرَّاتٍ اَعُوْذُ بِعِزَّةِ اللَّهِ وَ قَدْ رُسِمَ مِنْ شَرِّ مَا آجِدُ وَ آخِذٌ قَالَتْ فَعَلْتُ فَأَذْهَبَ اللَّهُ مَا كَانَ بِي رَوَاهُ مُسْلِمٌ۔

ترجمہ:- حضرت عثمان بن ابی عاصؓ کہتے ہیں کہ انہوں نے نبی صلی اللہ علیہ وسلم سے اس درد کی شکایت کی جو ان کے جسم میں تھا۔ رسول اللہ صلی اللہ علیہ وسلم نے اُن سے فرمایا۔ جس جگہ درد ہے وہاں اپنا ہاتھ رکھ کر تین مرتبہ بسم اللہ کہہ کر اور پھر سات مرتبہ یہ دعا پڑھ اَعُوْذُ بِعِزَّةِ اللَّهِ وَ قَدْ رُسِمَ مِنْ شَرِّ مَا آجِدُ وَ آخِذٌ۔ یعنی پناہ مانگتا ہوں میں خدا کی عزت اور قدرت کے ذریعہ اُس چیز (درد) کو، برائی سے اور دُرتا ہوں راس کی

عبادت میں تسکین دینے کا بیان

عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا شَتَكِي مِنْهُ النَّاسُ مَسَحَهُ بِيَمِينِهِ ثُمَّ قَالَ أَذْهَبِ الْبَاسُ رَبِّ النَّاسِ وَاشْفِ أَنْتَ الشَّافِي لَا شِفَاءَ إِلَّا بِشِفَائِكَ شِفَاءُ لَا يَغَادِرُ سَقَمًا مُتَّفَقٌ عَلَيْهِ۔

ترجمہ:- حضرت عائشہؓ کہتی ہیں کہ ہم میں سے جب کوئی شخص بیمار ہوتا تو نبی صلی اللہ علیہ وسلم اپنا سیدھا ہاتھ اس پر پھیرتے اور فرماتے اذهب البأس رب الناس واشف انت الشافي لا شفاء الا شفاءك شفاء لا يغادر سقما۔ یعنی اسے پروردگار لوگوں کے دور کر بیماری کو اور شفا دے۔ تو ہی شفا دینے والا ہے۔ نہیں ہے شفا مگر شفا تیری وہ شفا جو نہ چھوڑے کسی بیماری کو۔

بیمار کے لئے دعا کا بیان!

عَنْ عَائِشَةَ قَالَتْ كَانَ إِذَا شَتَكِي الْإِنْسَانُ الشَّيْءُ مِنْهُ أَوْ كَانَتْ بِهِ قَرْحَةٌ أَوْ جَرَحٌ قَالَ النَّبِيُّ صَلَّى اللَّهُ عَلَيْهِ وَسَلَّمَ بِأَصْبَحَ بِسْمِ اللَّهِ تَرْبَةً أَرْضُنَا بِرَبِّقُمْ بَعْضُنَا لِيَشْفَى سَقَمُنَا بِإِذْنِ رَبِّنَا مُتَّفَقٌ عَلَيْهِ

ترجمہ:- حضرت عائشہؓ سے روایت ہے کہ جب کوئی آدمی اپنے بدن کی کسی چیز کی شکایت کرتا یعنی درد یا بیماری وغیرہ کی یا اس کے جسم میں پھوٹا یا زخم ہوتا تو رسول اللہ صلی اللہ علیہ وسلم اپنی انگلی اٹھا کر فرماتے بِسْمِ اللَّهِ تَرْبَةً أَرْضُنَا بِرَبِّقُمْ بَعْضُنَا لِيَشْفَى سَقَمُنَا بِإِذْنِ رَبِّنَا۔ یعنی برکت حاصل کرتا ہوں میں خدا کے نام سے۔ بیماری زمین کی یہ مٹی ہمارے بعض آدمیوں کے لعاب، دہن سے آلودہ ہے۔ شفا دیا جائے یہاں بیمار ہمارے پروردگار کے حکم سے رسول اللہ صلی اللہ علیہ وسلم کا قاعدہ تھا کہ لعاب دہن سے انکشت، شہادت کو آلودہ کر کے زمین پر رکھتے اور لعاب میں مٹی کو آغشتہ کر کے بیمار کے درد چھوڑے یا زخم پر رکھ دیتے اور یہ دعا فرماتے۔

معوذتین پڑھ کر دم کرنے کا بیان

عَنْ عَائِشَةَ قَالَتْ كَانَ النَّبِيُّ

از: شیخ التفسیر حضرت مولانا احمد علی صاحب مدظلہ العالی دروازہ شیر الزوالہ - لاہور

بِسْمِ اللَّهِ الرَّحْمَنِ الرَّحِيمِ
الحمد لله الذي أرسل على عباده الذين اصطفى
سبحان

الْحُكْمُ أَمْرٌ إِلَهِيٌّ

المتعلق بالانفاق في سبيل الله

ترجمہ: اللہ تعالیٰ کے وہ احکام جو اللہ تعالیٰ کی راہ میں خرچ کرنے کے متعلق ہیں،

—

مَثَلُ الَّذِينَ يُنْفِقُونَ أَمْوَالَهُمْ
فِي سَبِيلِ اللَّهِ كَمَثَلِ حَبَّةٍ أَتَتْكَ
سَبْعُ سَنَابِلَ فِي كُلِّ سُنبُلَةٍ مِائَةٌ
حَبَّةٌ وَاللَّهُ يُضَاعِفُ لِمَنْ يَشَاءُ
وَاللَّهُ وَاسِعٌ عَلِيمٌ ۝ سورة البقرة ۲۶۴

ترجمہ :- ان لوگوں کی مثال جو اللہ کی
راہ میں مال خرچ کرتے ہیں - ایسی ہے - کہ
جیسے ایک دانہ کہ اُگائے سات بالیاں - ہر
بالی میں سو سو دانہ - اور اللہ جس کے واسطے
چاہے بڑھاتا ہے - اور اللہ بڑی وسعت
والا جاننے والا ہے -

یعنی

ہر ایک شخص کی نیت کو جانتا ہے۔ جس کی نیت میں محض اللہ تعالیٰ کو راضی کرنا مطلوب ہوگا۔ ان کے درجے بڑھاتا جائے گا۔ حتیٰ کہ جو لوگ محض رضاءِ الہی کے لئے صدقہ و خیرات کریں گے۔ ان کے صدقہ و خیرات کو سات سو گنا تک بڑھا دے گا۔ و ما ذلک علی اللہ بعزیز۔

شعبه

الَّذِينَ يُنْفِقُونَ أَمْوَالَهُمْ فِي
 سَبِيلِ اللَّهِ ثُمَّ لَا يُتْبِعُونَ مَا
 أَنْفَقُوا مَنًّا وَلَا أَذًى لَهُمْ أَجْرُهُمْ
 عِنْدَ رَبِّهِمْ وَلَا خَوْفٌ عَلَيْهِمْ
 وَلَا هُمْ يَحْزَنُونَ ٥ سورة البقرة ركم ٣٦
 ياره ٣٦ -

ترجمہ :- جو لوگ اپنے مال اللہ کی راہ میں خرچ کرتے ہیں۔ پھر خرچ کرنے کے بعد نہ احسان رکھتے ہیں اور نہ مسکتے ہیں۔ انہیں گے لئے اپنے رب کے ہاں

۳۳

يَا أَيُّهَا الَّذِينَ آمَنُوا لَا تَبْطُلُوا
صَدَقَاتِكُمْ بِالْمَنِّ وَالْأَذَىٰ ۚ الْآيَةُ لَكُمْ
الْبَقَرَةُ كُرْع ٣٦ - (پارہ ٣٦) -

ترجمہ :- اے ایمان والو۔ احسان رکھ کر اور ایذا دے کر اپنی خیرات کو ضائع نہ کرو۔

حاصل

یہ ہے کہ مسکین کو خیرات دے کر بعد میں اس پر احسان مبتلا کر اور اسے روحانی ایذا پہنچا کر اس خیرات کا اجر ضائع نہ کر دو۔

نہ

قَوْلٌ مَّعْرُوفٌ وَمَغْفِرَةٌ خَيْرٌ
مِّنْ صَدَقَةٍ يَتْبَعُهَا أَذًى وَاللَّهُ
عَفِيفٌ حَلِيمٌ (سورة البقرة ۲۶۴ پ)۔

ترجمہ :- مناسب بات کہ دینا اور درگزر کرنا اس خیرات سے بہتر ہے۔ جس کے بعد سنانا ہو۔ اور وہ بے پرواہ نہایت تحمل والا ہے۔

حاشیہ شاعبد القادر صاحب مرحوم!

”یعنی مانگنے والے کو نرخی سے جواب دینا اور اس کی بدنحوئی پر درگزر کو فی بہتر سے

يَا أَيُّهَا الَّذِينَ آمَنُوا لَا تَبْطُلُوا
صَدَقَاتِكُمْ بِالْمَنِّ وَالْأَذَىٰ لَا كَالَّذِي يُنفِقُ
مَالَهُ رِيقًا تَالَيْسَ وَلَا يُؤْمِنُ رَبًّا لِلَّهِ
وَالْيَوْمِ الْآخِرِ ۖ فَمَثَلُهُ كَمَثَلِ صَفْوَانٍ
عَلَيْهِ ثَرَابٌ فَأَصَابَهُ وَابِلٌ فَتَرَكَهُ
صَلْدًا ۖ لَا يَنْقُدُونَ عَلَىٰ شَيْءٍ مِّمَّا
كَسَبُوا ۖ وَاللَّهُ لَا يَهْدِي الْقَوْمَ الْكَافِرِينَ

رسودۃ البقرہ رکوع ۳۶ پارہ ۳۱ -

ترجمہ:- اے ایمان والو! احسان رکھ کر اور ایذا دے کر اپنی خیرات کو ضائع نہ کرو۔ اس شخص کی طرح جو اپنا مال لوگوں کے دکھانے کو خرچ کرتا ہے۔ اور اللہ پر اور قیامت کے دن پر یقین نہیں رکھتا۔ سو اس کی مثال ایسی ہے۔ جیسے صاف پتھر۔ کہ اس پر کچھ مٹی پڑی ہو۔ پھر اس پر زور کا مینہ برسے۔ پھر اس کو صاف کر دیا۔ ایسے لوگوں کو اپنی کمائی ذرا بھی ماتحت نہ لگے گی۔ اور اللہ کافروں کو سیدھی راہ نہیں دکھاتا۔

حاشیہ شاہ عید القادر صاحب رحمۃ اللہ علیہ
 اور مثال خیرات کی جیسے ایک دانہ
 بویا اور سات بالین نکلیں۔ سات سو دن
 ملے۔ یہاں فرمایا۔ کہ نیت شرط ہے۔ اگر
 دکھاوے کی نیت سے خرچ کیا۔ تو جیسے
 دانہ بویا پتھر میں جس پر تھوڑی سی مٹی نظر
 آتی تھی۔ جب اس پر بیتہ برسا وہ صاف
 رہ گیا۔ اس میں سے کیا اُگے گا۔

نمبر ۶

وَمَثَلُ الَّذِينَ يُنْفِقُونَ أَمْوَالَهُمْ
اِتِّخَاءَ مَرْضَاتِ اللَّهِ وَ تَثْبِيْتًا مِّنْ
اَنْفُسِهِمْ كَمَثَلِ جَنَّةٍ بِرَبْوَةٍ اَصَابَهَا
وَابِلٌ فَاتَتْ اُكُلَهَا صُغْعَيْنِ ۚ فَاِنَّ
لَّمْ يُصِْبْهَا وَابِلٌ قَطُلَتْ ۖ وَاللَّهُ بِمَا
تَعْمَلُونَ بَصِيْرٌ ۝ رَّسُوْلَةُ الْبَقْرَةِ ٣٦ ۝ پ ٣٦

ترجمہ :- اور ان لوگوں کی مثال جو اپنے مال اللہ کے رضا حاصل کرنے کے لئے

اپنے دلوں کو مضبوط کر کے خرچ کرتے ہیں۔ ایسی ہے۔ جس طرح بلند زمین پر ایک باغ ہو۔ اس پر زور کا مینہ برسا۔ تو وہ باغ اپنا پھل دگنا لایا۔ اور اگر اس پر مینہ نہ برسا۔ تو تب تک ہی کافی ہے۔ اور اللہ تعالیٰ تمہارے کاموں کو خوب دیکھنے والا ہے۔

شاہ عبدالقادر صاحب رحمۃ اللہ علیہ کے

حواشی

نمبر

اوپر مثال خیرات کی جیسے ایک دانہ بویا اور سات بالیں نکلیں۔ سات سو دانے ملے۔ یہاں فرمایا۔ کہ نیت شرط ہے۔ اگر دکھاوے کی نیت سے خرچ کیا۔ تو جیسے دانہ بویا پتھر میں۔ جس پر ٹھوڑی سی مٹی نظر آتی تھی۔ جب مینہ پڑا۔ وہ صاف رہ گیا۔ اس میں سے کیا اگے گا۔

نمبر

مینہ سے مراد بہت مال خرچ کرنا۔ اور اوس سے مراد ہے تھوڑا مال۔ سواگر نیت درست ہے۔ تو بہت خرچ کرنا بہت ثواب اور تھوڑا بھی کام آتا ہے۔ جیسے خاص زمین پر باغ ہے۔ جتنا مینہ برسے اس کو فائدہ ہے۔ بلکہ اوس بھی کافی ہے۔ اور نیت درست نہیں۔ تو کس طرح زیادہ خرچ کرے۔ اور نتائج ہے۔ کیونکہ زیادہ مال دینے میں دکھاوا بھی زیادہ ہے۔ جیسے پتھر پر دانہ۔ جتنا زور کا مینہ برسے۔ اور ضرر کرے۔ کہ مٹی دھوئی جائے ۱۲۔

نمبر

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ مَا كَسَبْتُمْ مِنْهُ لَكُمْ مِنَ اللَّهِ خَيْرٌ مِنْ أَلْفَيْ مِائَةٍ وَمِنْهُ تُنْفِقُونَ وَلَكُمْ مِنْهُ آيَاتٌ لَعَلَّكُمْ تَهْتَدُونَ إِلَّا أَنْ تَحْضُوا فِيهِ وَاعْلَمُوا أَنَّ اللَّهَ غَفُورٌ حَكِيمٌ ۝ (سورة البقرة ۲۱۷)

ترجمہ :- اے ایمان والو! اپنی کمائی میں سے ستمی چیزیں خرچ کرو۔ اور اس چیز میں سے پیدا کی ہے۔ اور اس میں سے زہین سے پیدا کی ہے۔ اور اس میں سے رومی چیز کا ارادہ نہ کرو۔ کہ اس کو خرچ کرو۔ حالانکہ تم اسے کبھی نہ لو۔ مگر یہ کہ چشم پوشی کر جاؤ۔ اور سمجھ لو۔ کہ اللہ بیشک بے پرواہ تعریف کیا ہوا ہے۔

حاصل

اے مسلمانو! اپنی کمائی میں سے پاکیزہ چیز اللہ کی راہ میں خرچ کرو۔ رومی چیز کو

اللہ تعالیٰ کی راہ میں مت دو۔ تم اللہ تعالیٰ کی راہ میں وہ چیز خرچ کرتے ہو۔ جو تمہیں دی جائے۔ تو نہ لو۔ ہاں اگر چشم پوشی کر کے لے لو تو اور بات ہے۔ ایسی چیز اللہ تعالیٰ کی راہ میں خرچ کرتے ہو۔ حالانکہ ایسی چیز تم کسی سے قبول نہیں کر سکتے۔ مگر یہ کہ چشم پوشی کر لو۔ یہ یاد رکھو۔ اللہ تعالیٰ ایسی چیزوں سے بے پرواہ ہے۔ وہ اللہ تعالیٰ کا ہوا ہے۔

نمبر

إِنْ تَبَدُّوا الصَّدَقَاتِ فَجَعَلْنَا حَجَّ رَبِّكُمْ فَتَبَدُّوا وَتُؤْتُوها الْفُقَرَاءَ فَهُوَ خَيْرٌ لَكُمْ وَ يُكْفِمْ عَنْكُمْ سَيِّئَاتِكُمْ وَاللَّهُ بِمَا تَعْمَلُونَ خَبِيرٌ (سورة البقرة ۲۷۱ پ ۳۷۱)

ترجمہ :- اگر تم خیرات ظاہر کر کے دو۔ تو بھی اچھی بات ہے۔ اور اگر اسے چھپا کر دو۔ اور فقیروں کو پہنچا دو۔ تو تمہارے حق میں وہ بہتر ہے۔ اور اللہ تمہارے کچھ گناہ دور کر دے گا۔ اور اللہ تعالیٰ تمہارے کاموں سے خوب خبر رکھنے والا ہے۔

حاصل

یہ نکلا۔ کہ نیت میں محض اللہ تعالیٰ کی رضا مطلوب ہو۔ پھر خواہ خیرات ظاہر کر کے کرے۔ یا چھپا کر دے۔ ہر حالت میں بہتر ہے۔ اور اس صدقہ کی برکت سے اللہ تعالیٰ تمہارے گناہ معاف کر دے گا۔ اور اللہ تعالیٰ ہر شخص کے اعمال اور ان کی حقیقت سے آگاہ ہے۔ کہ ان اعمال میں لہجہ ہے۔ یا ریاء ہے۔ پھر ہر ایک کو اس کے مناسب جزاء یا سزا دیگا۔

نمبر

إِنْ تَبَدُّوا الصَّدَقَاتِ فَجَعَلْنَا حَجَّ رَبِّكُمْ فَتَبَدُّوا وَتُؤْتُوها الْفُقَرَاءَ فَهُوَ خَيْرٌ لَكُمْ وَ يُكْفِمْ عَنْكُمْ سَيِّئَاتِكُمْ وَاللَّهُ بِمَا تَعْمَلُونَ خَبِيرٌ (سورة البقرة ۲۷۱ پ ۳۷۱)

ترجمہ :- اگر تم خیرات ظاہر کر کے دو۔ تو اچھی بات ہے۔ اور اگر اسے چھپا کر دو۔ اور فقیروں کو پہنچا دو۔ تو تمہارے حق میں وہ بہتر ہے۔ اور اللہ تمہارے کچھ گناہ دور کر دے گا۔ اور اللہ تعالیٰ ہر شخص کے اعمال اور ان کی حقیقت سے آگاہ ہے۔ کہ ان اعمال میں لہجہ ہے۔ یا ریاء ہے۔ پھر ہر ایک کو اس کے مناسب جزاء یا سزا دیگا۔

کاموں سے خوب خبر رکھنے والا ہے۔ حاشیہ حضرت شاہ عبدالقادر صاحب فرماتے ہیں۔ اگر نیت دکھاوے کی نہ ہو۔ تو خیرات کھلی بھی بہتر ہے کہ اوروں کو شوق آوے۔ اور چھپی بھی بہتر ہے۔ کہ لینے والا نہ شرمائے۔

دعا

اللہ تعالیٰ ہر ایک مسلمان کو اخلاص نیت سے نیکی کے کاموں میں مال خرچ کرنے کی توفیق عطا فرمائے۔ آمین یا اللہ العالمین۔ وما علینا الا البلاغ واللہ یحیی من یشاء الی صراط مستقیم۔

مسئلہ حیات النبی صلی اللہ علیہ وسلم پر شمس العلماء حضرت علامہ غلام محمد صاحب کی علمی تحقیقی اور فاضلانہ پیشکش

مقام حیات ملائک الاذکیا فی حیات الانبیاء جب کائنات سے اہل علم کو انتظار تھا شائع ہو گئی ہے جلد حاصل کریں تاکہ آئندہ ایلین کا انتظار نہ کرنا پڑے قیمت قسم اول ۵/- روپے قسم دوم تین روپے اٹھ آنے۔ مکتبہ پیام اسلام اندرون شیر نوالہ کیٹ لاہور

تصوف کی نایاب کتب

- (۱) مبداء و معاد حضرت امام ربانی مجدد الف ثانیؒ سرمدی ۲/-
 - (۲) معارف لدنیہ ۲/-
 - (۳) ارشاد الطالبین حضرت قاضی محمد ثناء اللہ پانی پتی ۲/۸۱-
 - (۴) کنز الھدایات حضرت مولانا محمد باقر لاہوری ۳/۸۱-
 - (۵) مکاتیب شریفہ حضرت شاہ غلام علی لاہوری ۶/۱-
 - (۶) ایضام الطریقہ ۵/-
- کتابت و طباعت ویدہ زیب۔ راج سے چار آنے فی ورقہ رعایتی قیمت پر مکمل سیٹ منگوانے پر ڈاک خرچ بھی مفت۔ جلد طلب کریں چند نسخے رہ گئے ہیں۔ ملنے کا پتہ:- خطب حکیم سیفی ۹/۱۸ بیڈن (دو)۔ لاہور

نوشتہ علی قرآن مجید ترجمہ و تفسیر ترجمہ از شیخ الہند مولانا محمود الحسن تفسیر از شیخ الاسلام علامہ شبیر احمد عثمانی نشر مکتبہ نورانی (ناشر قرآن مجید) لاہور

نجل کے متفقہ جمعرات ۸ جمادی الثانی ۱۳۸۰ھ مطابق ۸ دسمبر ۱۹۶۰ء

آج ذکر کے بعد محدث و مرشدنا حضرت مولانا محمد علی صاحب مدظلہ العالی نے مندرجہ ذیل تقریر فرمائی

اپنی حفاظت خود کیجئے

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ الَّذِیْ عَلَّمَنِیْ هَٰذَا الْقُرْآنَ الْعَلِیْمَ صَلَواتُ اللّٰهِ عَلَیْ سَیِّدِنَا مُحَمَّدٍ

عرض یہ ہے کہ جس طرح اصلاح قال چند روز استاد سے پڑھنے کے بعد ساری عمر نبائی پڑتی ہے۔ اسی طرح اصلاح حال بھی چند روز ہادی سے پہلے سیکھنی پڑتی ہے اور تا مدت العمر نبائی پڑتی ہے۔ غرضیکہ گاڑی کے بہتوں کی طرح دونوں کو چلانا پڑتا ہے۔ مثلاً بچوں کو نماز یاد کرتے ہیں۔ جب چند روز میں یاد ہو جاتی ہے تو پھر ساری عمر نبائی پڑتی ہے۔ اصلاح حال بھی چند روز کسی ہادی کی صحبت میں رہ کر سیکھنی پڑتی ہے اور ساری عمر نبائی پڑتی ہے۔ روحانی امراض کا اکثر لوگوں کو پتہ بھی نہیں ہے شیطان مبتلا کر جاتا ہے۔ تاہم زیست امراض روحانی سے بچنے کی کوشش کرنی چاہیے۔ ریاء۔ عجب۔ کبر۔ بخل وغیرہ روحانی امراض ہیں۔ بچائی کی ایک مثال کا یہ مطلب ہے کہ طاقت ور پر تو غصہ آتا نہیں اور کمزور سے غصہ اُترتا نہیں۔ تیسرا از او مظلوماں کہ ہنگام دعا کردن اجابت از در حق بہر استقبال سے آید یاد رکھئے! مظلوم کی آہ ستیاناں کر دیتی ہے۔ طاقت ور سے نہ ڈریئے کمزور سے ڈریئے۔ کمزور کو خدا سے عرض کر لیا اور خدا کی رحمت اس کی مدد کے لئے آئیگی۔ غریب پر تشدد نہ ہونے پائے۔ مظلوم کی آہ خرمین کو جلا دیتی ہے۔ یہ کبر ہے۔ بِطَرِّ الْحَقِّ وَ عَمَطِ النَّاسِ۔ حق کو تسلیم کرنے سے انکار کرنا۔ اور لوگوں کو ذلیل سمجھنا۔ اس عادت کو بد لئے۔ غریب کے سامنے جھک جائیے۔ کہیں بد دعا نہ دے ہادی تلقین کرتا ہے۔ بیعت ہونے والوں کو کہا کرتا ہوں۔ اللہ تعالیٰ کا ذکر کرنے سے پہلے چار چیزوں کی نفی کر لو۔ دخیال کرو، نہ زمین رہے نہ آسمان۔ نہ انسان رہے نہ شیطان۔ پھر اللہ کا ذکر کرو۔ خالص کام ذکر میں بھی شیطان ریاء لاتا ہے اور حضور صلی

علیہ وسلم نے اپنی امت کے لئے سب سے بڑا خطرہ ریاء فرمایا ہے۔ بت پرستی بڑا شرک ہے۔ اسلام قبول کرنے کے بعد لوگ بت پرستی سے تو باز آ ہی جائیں گے مگر چھوٹے شرک سے نہیں بچیں گے۔ یہ چھوٹا شرک ریاء یعنی دکھلاوا ہے۔ نام و نمود کینڈے روٹی کھلانا ریاء اور شرک ہے۔ یہ بیماری عام طور پر موجود ہے۔ لیکن پتہ نہیں چلتا۔ ان امراض روحانی کو سیکھئے اور سیکھنے کے بعد مرتے دم تک نبھائیے۔ بڑے بڑے عقلمند کہلاتے ہیں۔ مگر ہوتے ہیں نا عاقبت اندیش۔ بیٹی کو جہیز دیا اور اتنا جہیز دیا۔ کہ داماد کا گھر بھر دیا۔ کہ اس سے سنبھالا بھی نہیں گیا۔ اتنے کپڑے دیئے کہ ساری عمر ختم نہ ہوں۔ سو جوڑے کرتے پا جامے۔ زیورات لوگوں سے واہ واہ لینے کے لئے جہیز پھیلا کر دکھانا۔ بلنگ، لیستر، لحاف، غیر مردوں کو بیٹی کے کپڑے دکھاتے ہوئے شرم نہیں آتی؟ نہ غیرت نہ شرم نہ حیاء۔ حماقت کی حد ہے۔ دنیا بھی برباد، آخرت بھی خراب۔ یہ شادی ہے یا غمی؟ بیٹی بھی پال پوس کر دی۔ کپڑے بھی دیئے۔ زیور بھی دیئے۔ باپ کا کمایا سب دیا۔ اور ایمان بھی گیا۔ خدا بھی ناراض۔ جہیز پھیلا کر لوگوں کو مبتلا کر دکھانا سب ریاء ہے۔ ہادی آتا ہے۔ تو متنبہ کرتا ہے۔ لوگوں کی واہ واہ سے بڑے خوش ہوتے ہیں۔ پتہ نہیں ایمان گیا۔ اگر خدا پرست بنو گے تو بچ جاؤ گے ورنہ قیامت میں ہوتے کھاؤ گے۔ لاہور مرکز ہے۔ اس میں یہ حماقتیں ہوتی ہیں۔ میں کہا کرتا ہوں۔ بیٹی کو جو برتن دینے ہوں وہ بوریل میں بند کر دو۔ کپڑے اور زیورات ٹرنکوں میں بند کر کے چابی لٹکی کے حوالے کر دو۔ اللہ کو راضی کرنے کے لئے اگر چھپا کر دو تو کیا ہرج ہے۔ اس نیت سے دو۔ کہ اے اللہ تیری رضا واد بیٹی کی دعا لینے کے لئے دے رہا ہوں۔

لٹکی یہ نہ کہے۔ باپ کا گھر بھرا ہوا تھا مجھے ایک بھنی و دو گوش نکال دیا۔ برتن چولہا چٹا سب لچھ دیدو۔ تاکہ ساس یا کسی اور کی محتاج نہ ہو۔

غیر اللہ کی رضا شرک ہے۔ پانچ سو آدمیوں کو ریاء کے طور پر روٹی کھلائی۔ قسم قسم کے کھانے پلاؤ، زردہ، حلوہ سب ریاء۔ اللہ واسطے کچھ فقیروں کو پس خوردہ دیتے ہیں اور کچھ چوہڑوں کو کھلاتے ہیں۔ جو ریاء کار ہوں گے۔ کیا وہ جنت میں جائیں گے؟ ایمان بھی چوٹ۔ خدا بھی ناراض اور عاقبت برباد۔ یہ سب باتیں سکھانے سے آتی ہیں۔

ہادی سب سکھاتا ہے۔ ہادی سنانے والا کبھی کبھی آتا ہے۔ شیطان ایسا لعین ہے کہ ہر نیک کام میں ریاء لاتا ہے۔ ہر انسان کے ساتھ شیطان ہے۔ جتنے آدمی بیٹھے ہیں اتنے شیطان بھی ساتھ ہیں اور چیں بجیں ہو رہے ہیں۔ کہ ان کو میرے چنگل سے چھڑا رہا ہے۔ اللہ تعالیٰ نے مجھے اپنے فضل و کرم سے توفیق دی ہے۔ میں بول رہا ہوں اپنی حفاظت خود کیجئے۔ شیطان گمراہ کر لگا۔ انسان کی خوبی وہ ہے جو خدا تعالیٰ کو پسند آئے۔ ہمیشہ ڈرنا چاہیے۔ جس کام کو خدا تعالیٰ پسند کرے۔ وہ نیکی ہے۔ اور جس کو وہ ناپسند کرے وہ بدی ہے۔ کرو اور ڈرو۔ اے اللہ! تیری رضا مطلوب ہے۔ عجب، ریاء اور کبر روحانی امراض ہیں۔ اسراف بھی ایک مرض ہے۔ اللہ تعالیٰ روپیہ دے تو نیکی کے کاموں پر صرف کرو۔ اگر کنجڑیوں کو دو گے تو قیامت کے دن ہوتے پڑیں گے۔ اچھے کو لوگ اچھا کہیں گے۔ مگر لوگوں سے اچھا کہلانا مقصود نہ ہو۔ بلکہ نیت میں اللہ تعالیٰ کی رضا مطلوب ہو۔ تھارے مولوی بے راہ رو ہیں۔ تمہیں اُلٹے راستے دکھاتے ہیں۔ جو چیز ما انا علیہ و اصحابی سے آئی ہے وہ ٹھیک ہے۔ باقی سب گمراہی ہے۔ باپ کی وفات پر تیجا، سانا، چالیسواں کیا ہے۔ لوگ کہیں گے۔ کہ باپ کو خوب سنبھالا ہے۔

آخر میں عرض کرتا ہوں کہ لا الہ الا اللہ کی تلاوت سے مشق کیجئے اور سب کا گلا کاٹ دیجئے۔ ہر انسان کے ساتھ شیطان ہے آدمی جب بیٹھا ہوتا ہے تو پیند آتی ہے اور جب نماز کے لئے کھڑا ہوتا ہے۔ تو شیطان تمام بھولی باتیں یاد کراتا ہے۔ اور کہتا ہے۔ رہا ہی صفحہ ۱۸ پر دیکھئے

جناب ایم عبد الرحمن صاحب لودھیانوی (شیخوپورہ)

اصحابِ کہف کا واقعہ

آنحضرت سے تین سوالات

یہودیوں نے قریش کو مشورہ دیا تھا کہ محمد صلی اللہ علیہ وسلم سے آزمائش کے لئے تین سوال کریں (۱) روح کیا ہے؟ (۲) اصحابِ کہف کا قصہ کیا تھا؟ (۳) اور ذوالقرنین کی سرگذشت کیا تھی؟ اصحابِ کہف کے قصہ کو عجیب و غریب ہونے کی حیثیت سے انہوں نے خاص اہمیت دی تھی۔

قبل انہی روح انسانی پر دو اقساط میں رسالہ خدام الدین میں بندہ کا مضمون شائع ہو چکا ہے۔ ملاحظہ ہو شمارہ مورخہ ۸ اگست ۱۹۵۸ء و ۲۵ اگست ۱۹۵۸ء۔

اللہ عزوجل سورہ کہف چلا ۱۳۶ میں فرماتے ہیں: - اَمْ حَسِبْتَ اَنْ اَصْحَابُ الْكَهْفِ وَالرَّقِیْمِ كَانُوا مِنْ اِلٰهِنَا عِجَابًا ۚ (ترجمہ) کیا تو خیال کرتا ہے کہ غار اور کھوہ کے رہنے والے ہماری قدرتوں میں عجیب اچنبھا تھے؟

(مطلب) :- حق تعالیٰ کی قدرتِ عظیمہ کے لحاظ سے اصحابِ کہف کا قصہ کوئی اچنبھا نہیں جسے حد سے زیادہ عجیب سمجھا جائے۔ زمین و آسمان، چاند سورج وغیرہ کا پیدا کرنا، اُنکا محکم نظام قائم رکھنا، انسان ضعیف البیان کو سب پر فضیلت دینا، انسانوں میں انبیاء کا بھیجنا، اُن کی قلیل دے بے سروسامان جماعتوں کو بڑے بڑے مشکربین کے مقابلہ میں کامیاب بنانا، خاتم الانبیاء اور رفیقِ غار حضرت ابوبکر صدیقؓ کو دشمنوں کے نرغہ سے نکال کر غارِ ثور میں تین روز ٹھہرانا، کفار کا غار کے منہ تک تعاقب کرنا، پھر ان کو بے نیل و مرام واپس لوٹانا، آخر کھربار چھوڑنے والے مٹھی بھر بے سروسامانوں کو تمام جزیرۃ العرب بلکہ مشرق و مغرب میں اس قدر قلیل مدت کے اندر غالب و منصور کرنا، کیا یہ اور اس قسم کی بیشمار چیزیں اصحابِ کہف کے قصہ سے کم عجیب ہیں؟ وہ اتنا عجیب نہیں ہے جیسے تم سمجھتے ہو اُس سے کہیں بڑھ کر عجیب و غریب نشاناتِ قدرت موجود ہیں۔

اصحابِ کہف

یہ چند نوجوان روم کے کسی ظالم و جبار بادشاہ کے عہد میں تھے جس کا نام بعض نے دقیاؤس

بتلایا ہے۔ بادشاہ سخت غالی بُت پرست تھا۔ اور جبر و اکراہ سے بُت پرستی کی اشاعت کرتا تھا عام لوگ سختی اور تکلیف کے خوف اور چند روزہ دنیوی منافع کی طمع سے اپنے اپنے مذاہب کو چھوڑ کر بُت پرستی اختیار کرنے لگے۔ اسوقت چند نوجوانوں کے دلوں میں رجن کا تعلق عمائدِ سلطنت سے تھا، خیال آیا کہ ایک مخلوق کی خاطر خالق کو ناراض کرنا ٹھیک نہیں۔ اُن کے دل خشیتِ الہی سے اور نورِ تقویٰ سے بھر پور تھے۔ حق تعالیٰ نے صبر و استقلال اور توکل و بقولِ دسب سے کٹ کر، کی دولت سے مالا مال کیا تھا بادشاہ کے روبرو جا کر بھی انہوں نے لَنْ نَذْعُوْا مِنْ دُوْنِہِ اِلٰہًا لَقَدْ قُلْنَا اِذَا شَطَطًا دہم خدا کے سوا کسی کو معبود نہیں پکاریں گے۔ ورنہ ہم نے عقل سے دُور بات کہی، کا نعرہ مستانہ لگایا اور ایمانی جرأت و استقلال کا مظاہرہ کر کے دیکھنے والوں کو مبہوت و حیرت زدہ کر دیا۔ بادشاہ کو کچھ تو اُن کی جوانی پر رحم آیا۔ اور کچھ دوسرے مشاغل و مصالح مانع ہوئے۔ کہ انہیں فوراً قتل کر دے۔ چند روز کی مہلت دی کہ وہ اپنے معاملہ میں غور و فکر و نظر ثانی کر لیں انہوں نے مشورہ کر کے طے کیا۔ کہ ایسے فتنہ کے وقت جبکہ جبر و تشدد سے عاجز ہو کر قدم ڈلگا جانے کا بہر حال خطرہ ہے۔ مناسب ہوگا کہ شہر کے قریب کسی پہاڑ میں روپوش ہو جائیں اور واپسی کے لئے مناسب موقع کا انتظار کریں، دعا کی۔ خداوند! تو اپنی خصوصی رحمت سے ہمارا کام بنا دے۔ اور رشد و ہدایت کی جادہ پیمائی میں ہمارا سب انتظام درست کر دے۔ آخر شہر سے نکل کر کسی قریبی پہاڑ میں پناہ لی۔ اور اپنے میں سے ایک کو مامور کیا کہ ہمیں بدل کر کسی وقت شہر میں جایا کرے تاکہ ضروریات خرید کر لاسکے اور شہر کے احوال و اخبار سے سب کو مطلع کرتا رہے۔ جو شخص اس کام پر مامور تھا، اُس نے ایک روز اطلاع دی کہ آج شہر میں سرکاری طور پر ہماری تلاش ہے اور ہمارے اقارب و اعزہ کو مجبور کیا جا رہا ہے۔ کہ ہمارا پتہ بتلائیں۔ یہ مذاکرہ ہو رہا تھا۔ کہ حق تعالیٰ نے اُن سب پر دفعۃً نیند طاری کر دی۔ کہا جاتا ہے کہ سرکاری آدمیوں نے بہت تلاش کیا۔ پتہ نہ

لگا۔ ٹھک کر بیٹھ رہے اور بادشاہ کی رائے سے ایک سبب کی سختی پر ان نوجوانوں کے نام اور مناسب حالات لکھ کر خزانہ میں ڈال دیئے گئے۔ تاکہ اُنے والی نسلیں یاد رکھیں کہ ایک جماعت حیرت انگیز طریقہ سے لاپتہ ہو گئی ہے۔ ممکن ہے اُسے چل کر اُس کا کچھ سراغ نکلے اور بعض عجیب واقعات کا انکشاف ہو۔

یہ نوجوان کس مذہب پر تھے؟ اس میں اختلاف ہوا ہے۔ بعض نے کہا کہ نصرانی یعنی اصل دین مسیحی کے پیرو تھے۔ لیکن ابن کثیر نے قرآن سے اس کو ترجیح دی ہے کہ اصحابِ کہف کا قصہ حضرت مسیح علیہ السلام کے پہلے کا ہے۔ واللہ اعلم۔

ابن عباسؓ سے رقم کے معنی منقول ہیں یعنی اصحابِ کہف اور اصحابِ رقیم ایک ہی جماعت کے دو لقب ہیں۔ غار میں رہنے کی وجہ سے اصحابِ کہف کہلاتے ہیں اور چونکہ ان کے نام و صفت وغیرہ کی سختی لکھ کر رکھ دی گئی تھی۔ اُس لئے اصحابِ رقیم کہلائے۔ رقیم معنی مرقوم، فی الحقیقت اصحابِ رقیم دکھو والے، وہ تین شخص ہیں۔ جو بارش سے بھاگ کر ایک غار میں پناہ گزین ہوئے تھے۔ اوپر سے ایک بڑا پتھر آ پڑا۔ جس نے غار کا منہ بند کر دیا۔ اس وقت اُن میں سے ہر ایک شخص نے اپنی عمر کے مقبول ترین عمل کا حوالہ دے کر حق تعالیٰ سے فریاد کی اور بتلایا کہ غار کا منہ کھل گیا۔ حدیث میں یہ قصہ مذکور ہے، اللہ تعالیٰ نے اصحابِ کہف کو ایسی تسکین دی کہ برسوں غار میں پڑے سوتے رہے۔ ادھر ادھر کی کوئی خبر ان کے کانوں میں نہیں پڑتی تھی سالہا سال کے بعد اللہ تعالیٰ نے انہیں جگا دیا تاکہ ظاہر ہو جائے کہ اختلاف کرنے والوں میں سے کس نے اُن کی نیند کی مدت کا زیادہ صحیح اندازہ رکھا۔ انہیں جگا کر یہ دیکھنا تھا۔ کہ کونسی جماعت ٹھیک حقیقت پر پہنچی ہے۔ اور اس حقیقت پر پہنچ کر لعنت بعد الموت، کا عقدہ حل کرتی ہے۔ جس میں اس وقت کے لوگ جھک رہے تھے۔

انہوں نے آپس میں مشورہ کیا تھا۔ کہ جب مشرکین کے دین سے ہم علیحدہ ہیں۔ تو ظاہری طور پر بھی ان سے علیحدہ رہنا چاہیئے۔ اور جب اُن کے باطل معبودوں سے کنارہ کیا۔ تو ہر طرف سے ٹوٹ کر تنہا اپنے معبود کی طرف جھکنا اور اُسی سے رحمت و تعلق کا امیدوار رہنا چاہیئے آپس میں یہ مشورہ کر کے پہاڑ کی کھوہ میں جا بیٹھے۔ خدا تعالیٰ نے اپنی قدرت کا ملہ سے انہیں ایسے ٹھکانے کی طرف رہنمائی کی۔ جہاں مامون و مطمئن ہو کر آرام کرتے رہیں۔ نہ جگہ کی تنگی سے جی گھٹے، نہ کسی وقت دھوپ ستلے

تعداد و اصحاب کہف

اصحاب کہف کا قصہ سن کر جیسا کہ لوگوں کی عادت ہے اٹکل کے تیر چلا پیش گئے کوئی کہے گا تین تھے ہو تھا کتا تھا۔ کوئی پانچ بتلا کر چھٹا کہتے کو شمار کرے گا۔ لیکن یہ سب اقوال ایسے ہیں جیسے کوئی بے نشانہ دیکھے پتھر چلاتا رہے۔ ممکن ہے مختلف باتیں کہنے سے جہالت کے علاوہ رسول اللہ صلی اللہ علیہ وسلم کا امتحان کرنا بھی مقصود ہو۔ کہ دیکھیں اس معاملہ میں کیا کہتے ہیں۔ کیونکہ احتمال ہے کہ یہود نے ان کو صحیح تعداد سات کی بتلائی ہو۔ جس کی طرف قرآن نے اشارہ کیا ہے۔ اس قسم کی غیر معتد بہ باتوں میں زیادہ جھگڑنا لا حاصل ہے۔

ابن عباسؓ نے فرمایا۔ میں ان قلیل لوگوں میں سے ہوں۔ جن کو خدا تعالیٰ نے اصحاب کہف کی تعداد کا پتہ دیا ہے۔ انہوں نے سیاق قرآنی سے معلوم کر لیا کہ اصحاب کہف سات ہی تھے۔ کیونکہ حق تعالیٰ نے پہلے دو قول کو رجحاناً یا تئیب فرمایا۔ تیسرے قول کے ساتھ نہیں فرمایا۔ اس کے علاوہ اسلوب بیان بھی بدلا ہوا ہے۔ پہلے دو جملوں میں واو عطف نہ تھا۔ تیسرے میں واو عطف کے ساتھ لانے سے گویا اس پر زور دینا ہے کہ اس قول کا قائل پوری بصیرت و وثوق کے ساتھ واقعہ کی تفصیل سے واقف ہے۔

سَيَقُولُونَ ثَلَاثَةٌ رَّابِعُهُمْ كَلْبُهُمْ
وَيَقُولُونَ خَمْسَةٌ سَادِسُهُمْ كَلْبُهُمْ
رَجْمًا بِالْغَيْبِ ۚ وَيَقُولُونَ سَبْعَةٌ
وَأُولَٰئِكَ مَكْلُومٌ ۚ قُلِ إِنِّي لَا أَعْلَمُ بِعِدَّتِهِمْ
فَمَا يَعْلَمُهُمْ إِلَّا قَلِيلٌ ۚ قَضَىٰ ۙ ۱۵

ترجمہ:- اب یہی کہیں گے وہ تین ہیں، چوتھا ان کا کتا۔ اور یہ بھی کہیں گے وہ پانچ ہیں چھٹا ان کا کتا۔ بغیر نشانہ دیجھے پتھر چلاتا یہ بھی کہیں گے وہ سات ہیں اور آٹھواں ان کا کتا۔ تو کہہ میرا رب ان کی گنتی کو خوب جانتا ہے۔ مگر بہت تھوڑے لوگ ان کی خبر رکھتے ہیں۔

ان کے سونے کی صلیت

شمسی حساب سے پورے تین سو سال کھوہ میں سوتے رہے اور قمری حساب سے نو سال زیادہ ہوئے دہائیوں اور دنوں کی کسر شمار نہیں کی گئی، یا تین سو سال کے بعد ممکن ہے قدرے نیند سے جوتے ہوئے پھر سو گئے اور نو سال تک سوتے رہے۔ بعض علماء کی

اس مدت میں کئی قرن بدل چکے تھے۔ شہر کے لوگ اس روپے کا سکہ دیکھ کر حیران ہوئے کہ کس بادشاہ کا نام ہے اور کس شہر کا ہے؟ سمجھے کہ اس شخص نے کہیں سے پُرانا گڑھا ہوا مال پا لیا ہے۔ شدہ شدہ معاملہ بادشاہ تک پہنچا۔ اس نے وہ پُرانی تختی طلب کی۔ جس پر چند نام اور پتے لکھے تھے۔ کہ یہ لوگ دفعۃً نامعلوم طریقہ سے فلاں سن میں غائب ہو گئے ہیں۔ تحقیق سے ثابت ہو گیا۔ کہ یہ وہی مفقود الخرج جماعت ہے۔ اس وقت شہر میں "بعث بعد الموت" کے متعلق بڑا جھگڑا ہو رہا تھا۔ کوئی کہتا تھا۔ کہ مرنے کے بعد جینا نہیں۔ کوئی کہتا تھا کہ محض روحانی بعثت ہے، جسمانی نہیں۔ کوئی معاد روحانی و جسمانی دونوں کا قائل تھا۔ بادشاہ وقت حق پرست اور منصف تھا۔ چاہتا تھا کہ ایک طرف کی کوئی ایسی نظیر ملے۔ جس سے سمجھانے میں آسانی رہے۔ اور استبعاد عقلی و عقل سے بعد ہونا، کم ہو۔ اللہ تعالیٰ نے یہ نظیر بھیج دی آخر منکرین آخرت بھی یہ حیرت انگیز ماہر دیکھنے سننے کے بعد آخرت پر یقین لائے۔ یہ نظائر خاص طور پر ان کی طبائع پر اثر انداز ہوا۔ سمجھے کہ حق تعالیٰ نے ہم کو تنبیہ کی ہے۔ کہ یہ قصہ بھی دوسری بار جینے سے کم نہیں ہے۔ یہ پتہ نہیں کہ اس کے بعد اصحاب کہف زندہ رہے یا انتقال کر گئے؟ انتقال ہوا تو کب ہوا؟ زندہ رہے تو کب تک رہے یا کب تک رہیں گے۔ بہ ہر حال اہل شہر نے ان کے عجیب و غریب احوال پر مطلع ہو کر فرط عقیدت سے چاہا۔ کہ اس غار کے پاس کوئی مکان بطور یادگار تعمیر کر دیں۔ جس سے زائرین کو سہولت ہو۔ اس میں اختلاف رائے ہوا ہو گا۔ کہ کس قسم کا مکان بنایا جائے۔ اور یہ بھی اسی کے علم میں ہے۔ کہ یہ تجویز ان کی موت کے بعد ہوئی یا اس سے قبل دوبارہ نیند طاری ہونے کی حالت میں، اور لوگوں کو غارتک پہنچ کر ان کی ملاقات میسر ہو سکی یا نہیں تاہم جو بارسوخ اور ذی اقتدار لوگ تھے ان کی رائے یہ قرار پائی کہ غار کے پاس عبادت گاہ تعمیر کر دی جائے۔ اصحاب کہف کی نسبت بہ جز اس کے کہ وہ چکے مؤحد اور متقی تھے۔ یقینی طور پر کہا نہیں جا سکتا۔ کہ وہ کس نبی کی شریعت کے پیرو تھے۔ لیکن جن لوگوں نے معتقد ہو کر وہاں مکان بنایا وہ نصاریٰ تھے۔ البو حیان نے "بحر محیط" میں اصحاب کہف کا مقام متعین کرنے کے لئے متعدد اقوال نقل کئے ہیں۔

غار اندر سے کشادہ اور ہوادار تھا اور جیسا کہ ابن کثیر نے لکھا۔ شمال رویہ ہونے کی وجہ سے ایسی وضع و ہیئت پر واقع تھا۔ جس میں دھوپ بغیر ضرورت پہنچتی اور بغیر ایذا دیئے نکل جاتی تھی۔

ظاہری و باطنی راہنمائی سب اللہ کے قبضہ میں ہے۔ دیکھ لو۔ جب دنیا بچل رہی تھی تو کس طرح اصحاب کہف کو راہ ہدایت پر ثابت قدم رکھا اور ظاہری طور پر بھی کیسے عجیب غار کی راہ بتلائی۔

کہتے ہیں سوتے ہیں ان کی آنکھیں کھلی تھیں۔ اور اس قدر طویل نیند کا اثر ان کے بدنوں پر ظاہر نہیں ہوا۔ اس سے کوئی دیکھے تو سمجھے کہ جاگتے ہیں اور حق تعالیٰ نے ان لوگوں میں شان ہیبت و جلال اور اس مکان میں دہشت رکھی۔ تاکہ لوگ تماشا نہ بنائیں کہ وہ بے آرام ہوں۔ ان کے ساتھ ایک کتا بھی لگ گیا تھا۔ اس پر بھی صحبت کا کچھ اثر پہنچا اور صدیوں تک زندہ رہ گیا۔ اگرچہ کتا رکھنا بڑا ہے۔ لیکن لاکھ برسوں میں ایک بھلا بھی ہے۔

پسر نوحؑ بادل بنشت
خاندان نبوتش گرم شد
سگ اصحاب کہف روزے چند
پئے نیکال گرفت مردم شد
دعوی شیرازیؒ

جس طرح خدا تعالیٰ نے ان کو اپنی قدرت سے اتنی لمبی نیند سکایا تھا۔ اسی طرح بروقت جگا دیا۔ اٹھتے تو آپس میں مذاکرہ کرنے لگے کہ ہم کتنی دیر سوئے ہوں گے۔ بعض نے کہا۔ ایک آدھ دن یعنی بہت کم، دوسرے بولے کہ اس بے فائدہ بحث میں پڑنے سے کیا فائدہ۔ یہ تو خدا ہی کے علم میں ہے کہ ہم کتنی مدت سوئے، اب تم اپنا کام کرو۔ ایک آدمی کو یہ روپیہ دے کر شہر بھیجو۔ کہ وہ کسی دکان سے حلال اور مستحکم کھانا دیکھ کر خرید لائے۔ یہ ضروری ہے۔ کہ وہ نہایت ہوشیاری سے چلے اور نرمی و تدبیر سے معاملہ کرے۔ کہ کسی شہر والے کو ہمارا پتہ نہ لگے۔ ورنہ بڑی سخت خرابی ہوگی اگر ظالم بادشاہ کو پتہ چل گیا۔ تو ہم کو یا تو سنگسار کیا جائے گا یا بجزو اکراہ دین حق سے ہٹایا جائے گا۔ العباد باللہ ایسا ہوا۔ تو جو اعلیٰ کامیابی و فلاح چاہتے ہیں وہ کبھی حاصل نہ ہو سکے گی۔ کیونکہ دین حق سے پھر جانا گو بہ جبر و اکراہ ہو اولوالعزم مومنین کا کام نہیں ہو سکتا۔

ایک ان میں سے روپیہ لے کر شہر میں داخل ہوا۔ وہاں سب چیز اوپری دیکھی۔

لائے ہے کہ تین سو نو سال جاگنے کے بعد سے عہد نبوی تک کی مدت بیان فرمائی۔ جتنی مدت وہ سو کر جاگنے تھے تاریخ والے کئی طرح بتاتے تھے۔ سب سے ٹھیک وہی ہے جو اللہ بتائے۔ آسمان وزمین کے تمام پوشیدہ راز اسی کے علم میں ہیں۔ کوئی چیز اس کی آنکھ سے اوجھل نہیں۔ رحمت مولینا عثمانیؒ (۱۲)۔ تفسیر حقانی سے مندرجہ ذیل امور نقل کئے جاتے ہیں:-

محمد بن اسحاق نے بیان کیا ہے کہ نصر بن حارث قریش میں بڑا شیطان تھا۔ اکثر آنحضرتؐ کو ایذا دیا کرتا تھا۔ اور وہ حیوہ وغیرہ اطراف عرب ہی میں جایا کرتا تھا۔ وہاں سے رستم و اسفندیار و دیگر ایشیائی بادشاہوں کے قصے سن کر آتا۔ اور آنحضرتؐ کے مقابلہ میں لوگوں کو سنا کر آپ سے روکتا تھا۔ ایک بار وہ اور عتبہ بن ابی معیط دونوں علمائے اہل کتاب کے پاس گئے۔ انہوں نے کہا:- کہ تم حضرتؐ سے چند باتیں پوچھو جو بمنزلہ اسرار کے ہیں۔ باوجود اُنہی ہونے کے اگر انہوں نے ان واقعات کو تم سے بیان کر دیا تو جانیں کہ وہ نبی ہے۔ ورنہ جھوٹا مدعی۔ انہوں نے اصحابِ کھف کا، ذوالقرنین اور رُوح کا سوال کیا۔

اصحابِ کھف

وہ چند لوگ تھے جو اپنے رب پر ایمان لائے تھے۔ اُس عہد میں بت پرستی کی وبا عام پھیلی ہوئی تھی اور وہ اس سے بیزار ہو گئے تھے۔ وہ تہایت ایماندار اور ثابت قدم تھے۔ اللہ تعالیٰ نے اُن کے دلوں کو صبر و استقلال بھی بخشا تھا۔ جب اُس بادشاہ نے اُن کو اپنے بتوں کو سجدہ کرنے اور اُن کی قربانی کرنے پر مجبور کیا۔ تو انہوں نے علی رؤس الاشهاد... صاف کہہ دیا۔ کہ یہ بت ہمارے خدا نہیں۔ ہمارا خدا تو وہ ہے جو آسمان وزمین کا خدا ہے۔ اگر ہم اس کے خلاف کہیں۔ تو ہم نہایت غلط بات منہ سے نکالیں گے اور ہم کو کبھی فلاح نہیں ہوگی۔ اور تم جو ان بتوں کو خدا کہتے ہو۔ اُن کی مدائی پر کوئی روشن دلیل کیوں نہیں لاتے۔ یہ تو تمہارے ہاتھوں کے تراشے ہوئے بت ہیں۔

اس تقریر کو سن کر جابر بادشاہ اُن پر خفا ہوا۔ اور حکم دیا کہ یا تو سجدہ کرو۔ ورنہ قتل کئے جاؤ گے۔ روٹی میں لپیٹ کر جلا دیئے جاؤ گے۔ جیسا کہ اس عہد میں ایمانداروں کی نسبت روم کے قیصر کیا کرتے تھے۔ تب انہوں نے

نے کچھ تہمت طلب کی۔ بادشاہ نے تہمت دی تو انہوں نے اپنے مقام میں آکر آپس میں میٹھو کیا۔ کہ جب تم نے اس قوم اور ان کے معبودوں کو جو اللہ کے سوا ہیں ترک ہی کر دیا اور اُن سے کنارہ کشی کر لی۔ تو چلو اس غار میں جا چھو خدا تعالیٰ وہاں تم کو مصیبت میں نہ ڈالے گا۔ بلکہ تم پر رحمت کرے گا۔ اور تمہارے کام میں آسانی اور کارسازی کرے گا۔ وہ غار میں آچھپے اور وہاں ان کو ایسی نیند آئی جو کئی سو برس تک سوتے رہے۔ ادھر بادشاہ اور ان کے ارکانِ دولت تلاش کرنے لگے اور جب یہ معلوم ہوا۔ کہ اس کئی میل کی تنگ و تاریک غار میں گھس گئے ہیں۔ جس میں جا کر تلاش کرنا مشکل ہے۔ اُن کی غرض اُن کو قتل کرنا تھا۔ سو غار کے منہ پر ایک مستحکم دیوار چن دی۔ کہ پتہ آئے آپ مَر رہیں گے اور وقتہ میں یہ حال درج کر دیا گیا۔ غار میں وہ اس موقع پر سوئے کہ طلوع کے وقت یعنی دھوپ ان کے دائیں طرف سے ہو کر گزر جاتی تھی۔ اور غروب کے وقت یعنی پچھلے پہر بائیں طرف رہتی تھی۔ اُن پر دھوپ نہیں آتی تھی اور وہ کھوہ میں کروٹیں بدلتے رہتے تھے۔ غار کا منہ شمال کی جانب تھا۔ یہ خدا تعالیٰ کی عجائبِ قدرت میں سے ہے۔

اے دیکھنے والے! تو دیکھے تو بیدار جانے اُن کے کروٹیں بدلنے اور اُنکھیں کھلی رہنے سے حالانکہ وہ خواب میں تھے اور ہم اپنی قدرت سے اُن کی دائیں بائیں کروٹیں بدلتے رہتے تھے۔ تاکہ ایک طور پر پڑے رہنے سے زمین اُن کو کھانا نہ جائے۔ اور اسی حالت سے ان کا کتا بازو پھیلائے غار کی دہلیز پر پڑا ہوا تھا اور ان کے اس تنگ و تاریک مکان میں بالوں اور ناخنوں کے بڑھ جانے ایسی ڈراؤنی شکل ہو رہی تھی۔ کہ جو کوئی دیکھے تو ڈر کر بھاگ جائے۔

مفسرِ بیضاوی نے نقل کیا ہے کہ جب امیر معاویہ نے روم پر چڑھائی کی اور اُس شہر اور غار کے پاس پہنچے۔ تو عبداللہ ابن عباسؓ نے منع کیا۔ کہ آپ اندر آدمی بھیج کر اُن کی شکل و صورت دیکھنے کے درپے نہ ہوں۔ کیوں کہ خدا تعالیٰ نے خاص آنحضرتؐ سے خطاب کر کے فرمایا ہے۔ جو آپ سے بھی بہتر ہیں۔ مگر امیر معاویہ نے نہ مانا اور کچھ لوگ بھیجے جو لوہے جل بھن کر مَر گئے۔

جب ان لوگوں کو سوئے ہوئے ۳۰۹ برس گزر گئے اور اس عہد کے لوگ مَر کھپ گئے۔ اُس کے بعد اور قرن بھی مَر کھپ گئے۔ اور اب ایک ایسا زمانہ آیا۔ کہ جس کا بادشاہ بت پرستی چھوڑ کر عیسائی اور حواریں کے مذہب

پر تھا۔ مگر اس عہد میں مَر کر زندہ ہونے پر باہم بحث تھی۔ ایک فریق مُنکر تھا اور ایک فریق قائل خود بادشاہ کو تردّد تھا۔ خدا تعالیٰ سے التجا کرتا تھا۔ کہ اس امر میں اُس کو کوئی شافی دلیل دکھلا دے۔ خدا کی قدرت کہ اُس غار کی دیوار کو مکان بنانے کے لئے کسی لے کرانا شروع کیا۔ یہاں تک کہ بالکل گرا کر غار کا منہ کھول دیا۔ ادھر دیوار کا گریا، دروازہ کھلنا تھا۔ کہ ادھر خدا نے اُن کو بیدار کر دیا۔ خدا تعالیٰ فرماتا ہے کہ جس طرح ہم نے اپنی قدرت سے اُن کو اس قدر عرصہ تک محفوظ رکھا۔ اسی طرح اپنی قدرت سے اٹھا بھی دیا۔ گویا کہ از سر نو زندگی عطا کی۔ اب جو انگڑائیاں لیتے اور آنکھیں کھلتے اٹھتے تو باہم پوچھنے سے کہ کس قدر سوئے۔ جواب دیا ایک روز یا کچھ کم۔ مگر جب اپنے سر کے بالی اور ناخن بڑھے دیکھے تو سمجھے کہ ہفتوں تک سوئے ہیں۔ اس لئے کہہ دیا۔ کہ خدا ہی کو خوب معلوم ہے کہ کس قدر سوتے رہے۔ مگر ابھی یہ معلوم نہیں ہے کہ ۳۰۹ برس گزر گئے ہیں۔ بھوک پیاس معلوم ہوئی تو کہا۔ اپنے میں سے کسی کو شہر کی طرف روپیہ دے کر بھیجو۔ غار سے تین میل یہ شہر طرسوس کہ جس کو افسوس کہتے ہیں واقع تھا۔ کہ جہاں سے یہ بھاگ کر آئے اور یہاں چھپے تھے۔ چاہیے کہ وہ پاک یا عمدہ کھانا لائے اور اس طرح چھپ کر جائے۔ کہ کسی کو معلوم نہ ہو۔ ورنہ خرابی آ جائے گی۔ اگر وہ قابو پا جائیں گے تو یا تو مار ڈالیں گے یا اپنے مذہب میں شریک کریں گے۔ جس میں سراسر خرابی ہے اصحابِ کھف سمجھ رہے ہیں کہ دنیاؤں موجود ہے۔ وہی زمانہ ہے۔ وہی لوگ ہیں۔ پس ایک شخص ان میں سے چلا۔ اور لوگوں سے بچتے ہوئے شہر کے دروازے پر آیا۔ تو اس کی ہیئت بدلی ہوئی پائی۔ حیرت ہوئی کہ یہ کیا ہو گیا؟ اسی طرح دوسرے دروازے پر گیا تو اس کا نقشہ بدلا ہوا پایا۔ شہر میں آیا تو بازار کی صورت نئی۔ دوکاندار نئے۔ لوگ نئے۔ مذہب بھی نیا۔ حیران تھا۔ کہ الٰہی اس غار کے پاس تو کوئی شہر نہ تھا۔ مگر یہ بھی وہ شہر نہیں۔ نہ اس کے وہ آدمی ہیں۔ آخر ایک دوکاندار کو روپیہ دیا۔ کہ بھئی! ہمیں اس کی فلاں فلاں چیزیں دے دو۔ دوکاندار روپیہ ہاتھ میں لیتے ہی حیران ہو گیا۔ کہ یہ کس عہد کا سکہ ہے؟ پاس والے کو دکھایا۔ اُس نے اور کو۔ پھر کیا تھا کہ بازار میں بیٹھ لگ گئی۔ پوچھنے لگے۔ کہ سچ بتاؤ۔ تم کون ہو اور یہ روپیہ تم کو کہاں سے ملا؟ ضرور پرانا

دفینہ پایا ہے۔ سچ بتاؤ۔ نہیں تو پولیس کے حوالے ہوتے ہو۔ یہ کہہ رہے تھے۔ کہ پولیس کو پہنچی۔ آخر بادشاہ زماں کے روبرو پیش ہوا۔ اس نے پوچھا۔ سچ بتاؤ تم کون ہو؟ کہاں کے ہو؟ یہ روپیہ کہاں سے لائے ہو؟ آخر الامر اس نے سب سرگذشت بیان کی کہ ہم دقناؤس کے ڈر کے مارے اس غار میں جا چھپے تھے۔ ہمارے یہ نام ہیں۔ آج سوتے ہوئے انکھ کھلی ہے۔ میں کھانا خریدنے آیا تھا۔ لوگوں نے میری ہیبت اور سکتہ دیکھ کر مجھے پکڑ کر آپ تک پہنچایا۔ اس بادشاہ نے تسلی دی۔ کہ دقناؤس کے زمانہ کو کئی سو برس گزر گئے اب میں (بادشاہ) عیسائی مذہب رکھتا ہوں۔ ارکان دولت اور بادشاہ نے ان کے نام دفتر کے مطابق پا کر اور دیگر قرائن سے بھی معلوم کر لیا کہ وہی لوگ ہیں۔ سب کو مکر دوبارہ زندہ ہونے پر یقین آیا۔ پھر بادشاہ معہ ارکان دولت اس کو لے کر غار میں گئے۔ وہاں جا کر اس نے کہا۔ پہلے مجھے جانے دو۔ تاکہ وہ پھیر دیکھ کر نہ گھبرائیں۔ وہ غار میں گیا۔ پھر باہر نہ آیا۔ بادشاہ نے بہت کوشش کی۔ کہ اندر جا کر تلاش کرے مگر قضاؤ قدر نے راستہ بھلا دیا اور کوئی اندر تک نہ جا سکا۔ بعض کہتے ہیں کہ بادشاہ مع چند مصاحبوں کے ان کے پاس گیا اور ان سے مل کر آیا۔ اور پھر ان کے کہنے سے غار کا منہ بند کر دیا (دعائے) تاکہ ان کو معلوم ہو جائے کہ اللہ کا وعدہ حق اور قیامت کا آنا سچ ہے۔ کیونکہ ان کا اس قدر عرصہ تک سو کر جاگنا ایسا ہی ہے جیسا کہ کوئی مکر جی اٹھے سو اس بات کا انہوں نے مشاہدہ کر لیا اور جو ۳۰۹ برس بعد ان کی روح ان کے جسم کے ساتھ متعلق کر سکتا ہے وہ تمام عالم کو ایک مدت کے بعد اسی طرح کھڑا کر سکتا ہے۔ ان کو اس وقت اٹھایا۔ جبکہ وہ باہم اپنے دین کے امر میں جھگڑتے تھے۔ بعض کہتے ہیں حشر ابدان کے ساتھ ہو گا۔ بعض صرف روح کو مبعوث ہونا مانتے ہیں۔ تاکہ ان کا اختلاف دور ہو جائے۔ یا یہ مراد کہ جب وہ غار میں پھر بھاگ کر غائب ہو گئے اور وہاں جا کر مگر گئے تو بعض کہتے تھے کہ پہلے کی طرح پھر سو گئے۔ یا یہ مراد کہ بعض غار پر ایک ایسی عمارت بنانا چاہتے تھے۔ جس میں ہر کوئی آکر رہے۔ اور بعض وہاں عبادت گاہ بنانا چاہتے تھے۔ جیسا کہ اللہ تعالیٰ فرماتا ہے۔

قَالَ الَّذِينَ غَلَبُوا عَلَىٰ آمُرِهِمْ لَنَنْخِذَنَّ عَلَيْهِمْ مَسْجِدًا ۝۵۱ سورة کہف

پہ ۱۵۶-۱۵۷

تعداد میں اختلاف

بعض ان کو تین کہتے ہیں اور چوتھا ان کا کتا۔ یہ یہود کا یا نجران کے عیسائیوں کا قول تھا۔ یہ بھی بعض نصاریٰ کا قول تھا کہ وہ پانچ شخص تھے۔ اور چھٹا ان کا کتا تھا۔ ان دونوں قولوں کو رد کرتا ہے۔ کہ یہ محض قیاسی اور بے بنی باتیں ہیں۔ یہ کہ وہ سات شخص تھے اور آٹھواں کتا تھا۔ یہ اہل اسلام کا قول تھا۔ !

اصحاب کہف کے نام

حضرت علیؑ ان کے یہ نام بتلاتے تھے (۱) یملینا (۲) یکنیمینا (۳) مثلمینا، بادشاہ کے دائیں طرف والوں میں سے تھے۔ اور (۴) ہرنوش (۵) ہرنوش (۶) شاذلوش بائیں طرف والوں میں سے، اور ساتواں ایک چرواہا تھا۔ جو راستہ میں ان کے ساتھ ہو لیا تھا اور ان کے کتے کا نام قطیر تھا۔ اور شہر کا افسوس۔ (دیفادی)۔ واضح ہو کہ شہر افسوس یا افسس جس کو طرطوس بھی کہتے ہیں ایشیائے کوچک کا ایک شہر ہے۔ اس میں ارنیمس دیوی کا ایک ایسا مندر تھا جو دنیا کے عجائبات میں شمار ہوتا تھا۔ جس کو ایک شخص نے اپنی شہرت کے لئے اس رات کو جلا دیا۔ جس رات سکندر رومی پیدا ہوا تھا۔ پھر دوبارہ یہ مندر اسی طرح بنایا گیا۔ اس شہر سے تین کوس کے فاصلے پر ایک پہاڑ ہے۔ جس میں وہ غار ہے کہ جہاں اصحاب کہف غائب ہوئے تھے۔ یہ غار کئی میل لمبا ہے اور اس کی کئی شاخیں ہیں۔ ہیبت ناک درے ہیں۔ یہ شہر قیصرۃ روم کے عہد میں بڑی رونق پر تھا۔ اب اس کے خرابات پڑے ہیں۔ ایک قصبہ سا ہے یہاں حضرت سلطان کی عملداری تھی۔

اس غار پر ایک خانقاہ ہے۔ جس کی عیسائی اور مسلمان دونوں تعظیم کرتے ہیں۔ غالباً یہ وہی خانقاہ ہے جو اصحاب کہف کے پرآمد ہونے کے بعد بنائی گئی تھی۔ یا وہی عمارت نہ ہو مگر اس کی جگہ پر عمارت قائم ہے۔ یہ واقعہ اصحاب کہف کا دلچسپ (دقناؤس) قیصر کے عہد میں ہوا ہے۔ ۳۰۹ء کے بعد جب قیصر فیلیپس کی جگہ جو عیسائیوں پر بڑا مہربان تھا۔ دلچسپ بیٹھا۔ تو یہ پہلے قیصروں سے بھی بڑھ کر عیسائیوں کے حق میں ظالم اور سفاک تھا۔ ان قیصران روم کے عہد میں قسطنطین تک نیرو و قیصر سے لے کر وہ ظلم اور زیادتی ہوتی تھی۔ کہ جس کا بیان نہیں ہو سکتا۔ یہ روم کے

بادشاہ جن کا پایہ تخت ملک اٹلی (اطالیہ) میں روم شہر تھا اور ان کا لقب قیصر، بت پرست تھے۔ بتوں کی پرستش خصوصاً جوہرہ (Jehovah) کی عبادت ان کے ہاں قانوناً فرض تھی جو عدول حکمی کرتا تھا۔ اول اس کو فہائش ہوتی تھی۔ پھر کوئی قتل کیا جاتا تھا اور کوئی درندوں کے آگے ڈالا جاتا تھا۔ کوئی آگ میں ڈال دیا جاتا تھا۔ کسی کو لوہے کے گرم ستون سے باندھتے تھے جیسا کہ عیسائیوں کی کتب تواریخ کلیسا میں صاف طور پر مذکور ہے۔

آنحضرتؐ کے عہد کے نصاریٰ جن سے تخمیناً ۷۲ برس پیشتر یہ واقعہ گذرا ہے۔ اور تین سو برس سوتے رہے۔

اصحاب کہف کی بیداری ۳۰۹ء میں ہوئی اور ولادت آنحضرتؐ کی تخمیناً ۵۰ء عیسوی میں ہے۔ اس حساب سے اصحاب کہف کی بیداری تخمیناً ۲۱ برس پیشتر آنحضرتؐ کی ولادت سے ہوئی اور آنحضرتؐ کی ہجرت کے وقت تخمیناً ۷۲ برس کا زمانہ گذرا تھا۔

فضائل سورہ کہف

اس سورہ کو سورہ کہف اس لئے کہتے ہیں۔ کیونکہ اس میں ان لوگوں کا حیرت انگیز حال بیان ہے جو غار میں ۳۰۹ برس تک سو کر جاگے تھے۔ یہ سورہ مکہ میں نازل ہوئی ہے۔ اس کے فضائل میں بہت سی احادیث وارد ہیں۔ ازاں جملہ وہ ہے جس کو بخاری و مسلم نے برابر ابن عازب سے روایت کیا ہے۔ کہ ایک شخص رات کو گھر میں اس سورہ کو پڑھ رہا تھا اور گھوڑا بھی وہیں بندھا ہوا تھا۔ گھوڑا بدکنے لگا۔ اس نے نظر اوپر اٹھا کچھ دیکھا تو ایک نور دکھائی دیا۔ بادل کی طرح سایہ کئے ہوئے تھا۔ صبح کو اس نے یہ ذکر آنحضرتؐ سے کیا۔ آپؐ نے فرمایا۔ کہ اس کو پڑھا کر۔ یہ سکینہ (نور اطمینان) ہے۔ جو اس کے پڑھنے سے نازل ہوئی تھی۔ جمعہ کے روز اس کے پڑھنے کے فضائل بھی احادیث میں بکثرت ہیں۔

(۱) حضرت ابودرداءؓ کہتے ہیں۔ رسول اکرمؐ نے فرمایا۔ جس نے سورہ کہف کی پہلی دس آیتیں یاد کر لیں وہ دجال کے فتنہ سے محفوظ رہے گا۔

(۲) حضرت ابو مسعودؓ کہتے ہیں۔ حضور اللہؐ نے فرمایا۔ جس شخص نے سورہ کہف کے آخر کے دو کوع پڑھے۔ اس کو تمام شب کے واسطے ہر ایک شے کے شر سے محفوظ کرنے کے لئے کافی ہے۔ (باقی صفحہ پر)

حضرت مولانا سعید الرحمن صاحب دامت برکاتہم ورحمۃ اللہ علیہم لکھنؤ

حضرت عبداللہ بن مسعود رضی اللہ عنہ

زمانہ خیر القرون کے مشاہیر اہل علم میں حضرت عبداللہ بن مسعود کا اسم گرامی قابل ذکر ہے۔

عبداللہ بن مسعود، کنیت ابو عبد الرحمن شروع میں اسلام لائے حضرت عمرؓ سے بھی پہلے مسلمان ہوئے مشکوٰۃ شریف میں ایک روایت کے مطابق اسلام میں چھپے ہیں صاحب مشکوٰۃ لکھتے ہیں:

كَانَ مِنْ نَوَاصِی النَّبِیِّ صَلَّی اللہُ عَلَیْہِ وَسَلَّمَ وَكَانَ صَاحِبَ سِرِّ رَسُولِ اللہِ صَلَّی اللہُ عَلَیْہِ وَسَلَّمَ وَسَوَاحِیہ دَعْلَیْہِ وَطُھُودِہِ فِی السَّفَرِ ھَا جَرَدَ اِلَى الْحَبَشَةِ وَشَھَدَ بَدْرًا ثُمَّ مَا بَعَدَ ھَا مِنْ مَّشَاھِدٍ وَشَھَدَ لَہُ رَسُولُ اللہِ صَلَّی اللہُ عَلَیْہِ وَسَلَّمَ بِالْجَنَّةِ وَقَالَ رَسُولُ اللہِ صَلَّی اللہُ عَلَیْہِ وَسَلَّمَ رَضِیْتُ لِأُمِّی مَا رَضِیَ لَھَا ابْنُ أُمِّ عَبْدِ وَسَخَّطْتُ لَھَا مَا سَخَطَ لَھَا ابْنُ أُمِّ عَبْدِ - الخ

ترجمہ:- تھے عبداللہ نبی صلی اللہ علیہ وسلم کے خواص میں سے اور تھے مازدار آپ کے اور آپ کے مسواک اور نعلین (چوڑا مبارک) اور وضو کے سامان (لوٹے وغیرہ) کے اٹھانے والے تھے ہجرت میں بھی حبشہ کی طرف ہجرت کی اور جنگ بدر میں شریک ہوئے پھر بعد میں بھی بہت سی لڑائیوں میں شریک ہوئے اور نبی کریم صلی اللہ علیہ وسلم نے آپ کے جنتی ہونے کی خوشخبری دی تھی اور نبی صلی اللہ علیہ وسلم نے فرمایا کہ میری امت کے لئے جو احکام و مسائل بتائیں میں بھی اسے پسند کرتا ہوں اور جس چیز کو ابن مسعود ناپسند کریں میں بھی اسے ناپسند کرتا ہوں پس چاہئے کہ امت اس پر پابیز رکھے۔ - الی آخر

ان کے اسلام لانے کا واقعہ اس طرح ہے کہ ایک روز یہ عقبہ کی بکریاں چرا رہے تھے آنحضرت صلی اللہ علیہ وسلم

کا اس طرف سے گزرا ہوا حضورؐ نے ایک بانجھ بکری کو پکڑ کر اس کا دودھ دو ہار خود بھی نوش فرمایا اور حضرت ابو بکرؓ کو بھی پلایا۔ اس کے بعد عبداللہ بن مسعود ایمان لے آئے اور عرض کیا کہ مجھے قرآن پاک تعلیم فرمائیے۔ آپؐ نے ان کے سر پر دست شفقت پھیرا اور فرمایا:

يَرْحَمُكَ اللہُ إِنَّكَ عَلِيمٌ مَّعَهُم
اللہ تعالیٰ تجھ پر رحم کریں تو دنیا میں علم پھیلانے والا لڑکا ہے

(استیعاب، محدث اعظم)
ان کی فطرت اور استعداد کا اندازہ فرما کر آنحضرت صلی اللہ علیہ وسلم نے ان کی تعلیم پر زیادہ توجہ فرمائی اور ان کو اپنے پاس ہی رکھ لیا تاکہ کسی وقت دور نہ ہوں اور فرمایا کہ تمہیں اندر آنے کی اجازت ہے جب چاہو بلا روک ٹوک چلے آیا کرو اور ہماری ہر طرح کی باتیں سنا کرو تا وقتیکہ ہم منع نہ کریں حضرت عبداللہ بن مسعود اس شینق اور مہربانی روحانی و جسمانی (صلی اللہ علیہ وسلم) کی خدمت کو سرمایہ سعادت دارین اور ترقی فضل و کمال سمجھ کر آپ کی مکتش برداری کی خدمت مبارکہ بجا لاتے خواب سے بیداری کے وقت وضو کا پانی رکھتے مسواک رکھتے نہاتے وقت پروہ کرتے چوہداروں کی طرح آگے چلتے اور ہر وقت خدمت عالیہ میں حاضر رہتے اور ہر قسم کی خدمات بجا لاتے

(استیعاب)

حضرت عبداللہ کا یہ اختصاص اس حد تک ترقی کر گیا تھا کہ صحابہ ان کو خاندان نبوت کا ہی فرد سمجھنے لگے تھے آنحضرت صلی اللہ علیہ وسلم کی توجہ خاص اور ابن مسعود کے طلب و اشوق نے ان کو اس اعلیٰ مرتبہ پر پہنچایا کہ جب عبدالرحمن بن زید نے حدیث صحابی سے پوچھا کہ اصحاب رسول اللہ صلی اللہ علیہ وسلم کے ساتھ

اشبہ اخلاق، بہت اور اعمال میں کون ہے تاکہ ہم ان کی خدمت میں رہیں تو خدیفہ رضی اللہ عنہ نے کہا کہ ابن مسعود کے سوا کوئی بھی صحابہ میں سے، ان سب باتوں میں رسول خدا صلی اللہ علیہ وسلم کا شبیہ کامل نہیں ہے۔

جب ابن مسعود کے اخلاق و عادات اور علوم کی تکمیل ہو گئی تو رسول خدا صلی اللہ علیہ وسلم نے اپنی حیات طیبہ میں ہی ان کو تدریس و تعلیم کی اجازت عطا فرمائی۔ اور قرآن و حدیث دونوں کے بارہ میں صحابہؓ سے فرمایا کہ ابن مسعود سے پڑھیں۔ استاد جب شاگرد کو اجازت دیتے ہیں تو سند اور اجازت نامہ میں دو طرح کے الفاظ استعمال کرتے ہیں مثلاً عام شاگردوں کے لئے یہ الفاظ استعمال کیے جاتے ہیں کہ:

”میں تمہیں فلال علم پڑھانے

کی اجازت دیتا ہوں“
لیکن جو طلبہ سید الاستعداد اور اپنی قابلیت کی وجہ سے ممتاز ہوتے ہیں ان کی نسبت سندیں یوں تحریر کیا جاتا ہے:

”میں اجازت دیتا ہوں کہ طلبہ ان سے فیضیاب ہوں اور ان سے پڑھیں۔“

جناب سرور کائنات صلی اللہ علیہ وسلم نے ابن مسعود کو جو سند اور اجازت عطا فرمائی، اس میں دوسری قسم کے الفاظ ہیں۔ قرآن اور حدیث کی سندات جدا گانہ غلط فرمائی ہیں جیسا کہ بخاری اور ترمذی سے ظاہر ہوتا ہے:

قَالَ النَّبِیُّ صَلَّی اللہُ عَلَیْہِ وَسَلَّمَ اسْتَقْرِئُوا الْقَدْرَانَ مِنْ أَسْبَاحِہِ، مِنْ عَبْدِ اللہِ ابْنِ مَسْعُودٍ وَسَالِمِ مَوْلَى ابْنِ حَذِیْفَہِ وَابْنِ کَعْبٍ وَمَعَاذِ ابْنِ جَبَلٍ (بخاری)

اور ترمذی کے الفاظ یہ ہیں:

عَنْ حَذِیْفَہُ قَالَ قَالَ رَسُولُ اللہِ صَلَّی اللہُ عَلَیْہِ وَسَلَّمَ: مَا أَقْدَرَاكُمْ عَبْدُ اللہِ فَأَقْدَرُواہِ یعنی حضرت عبداللہ بن مسعود جس طرح تم کو قرآن پڑھائیں ویسے پڑھو۔ حدیث کی سند اور اجازت ترمذی میں موجود ہے:

قَالَ النَّبِیُّ صَلَّی اللہُ عَلَیْہِ وَسَلَّمَ مَا حَدَّثْتُكُمْ ابْنُ مَسْعُودٍ فَصَدِّقُوا۔

فرمایا نبی صلی اللہ علیہ وسلم نے جو حدیث تم سے ابن مسعود بیان کریں اسے صحیح سمجھو۔

جناب سرور کائنات صلی اللہ علیہ وسلم نے ابن مسعود کو قرآن و حدیث کے علاوہ تخریج مسائل، استنباط اور قیاس کی بھی اجازت اور سند عطا فرمائی تھی۔ چنانچہ

ترمذی میں ہے: قَالَ النَّبِيُّ صَلَّى اللَّهُ عَلَيْهِ وَسَلَّمَ تَمَسَّكُوا بِعَهْدِ ابْنِ أُمِّ عَبْدٍ یعنی تم لوگ ابن مسعود کے مسائل اور احکام پر عمل کرو۔ ان کا قول تمہارے عمل کے لئے کافی دلیل ہے۔

(احکام خلیفہ) کنز العمال میں بھی کچھ اختلاف الفاظ کے ساتھ یہ سند موجود ہے و ہو لہذا:

قَالَ النَّبِيُّ صَلَّى اللَّهُ عَلَيْهِ وَسَلَّمَ رَضِيتُ لِمُتَقٍ مَا رَضِيَ لَهَا ابْنُ أُمِّ عَبْدٍ وَ سَخِطْتُ لَهَا مَا سَخِطْتُ لَهَا ابْنُ أُمِّ عَبْدٍ۔

یعنی ابن مسعود جو احکام اور جو مسائل میری امت کے لئے تجویز کریں میں بھی اسے پسند کرتا ہوں اور اپنی امت کو اس پر عمل کرنے کی اجازت دیتا ہوں اور جس کو ابن مسعود ناپسند کریں میں بھی اسے ناپسند کرتا ہوں اور میری امت اس سے پرہیز کرے۔

ان احادیث سے حضرت ابن مسعود کے بیان کردہ مسائل کی وقت کا اندازہ کیا جاسکتا ہے۔ حضرت عبداللہ بن مسعود کی قابلیت اور استعداد علم و عمل سے ہی مخصوص نہ تھی۔ بلکہ انتظام ملکی سیاست اور تدبیر منزل میں بھی ان کی فہم و فراست اور معاملہ فہمی کچھ کم نہ تھی۔ اور اس کی تصدیق آنحضرت صلی اللہ علیہ وسلم نے اپنی زبان مبارک سے ان سنہری الفاظ سے فرمائی:

”اگر میں کسی کو بلا مشورہ امیر المؤمنین بناتا تو اس کے لئے بیشک ابن مسعود کو ہی چنتا۔“

یہ ظاہر ہے کہ ان کے مبلغ علم کو نبی صلی اللہ علیہ وسلم سے زیادہ کوئی دوسرا نہیں سمجھتا تھا۔ پس حضور صلی اللہ علیہ وسلم کی تصدیق اور سند کے بعد کسی دوسری شہادت کی ضرورت ہی نہیں۔ اسی بنا پر حضرت فاروق اعظم اور جناب علی افضی القرب نے عبداللہ بن مسعود کے کمال علمی اور واقفیت حدیث کا اقرار کیا اور اس کی

شہادت دی۔ کوفہ والوں نے جب فاروق اعظم سے یہ شکایت کی کہ اہل شام کے وظائف میں ترقی نہ دی گئی اور ہم لوگ اس سے محروم رہے تو انہوں نے جواب میں فرمایا کہ ”اہل شام کے تو وظائف میں ترقی کی گئی ہے لیکن تمہارے علوم میں ترقی کی گئی ہے۔ کیونکہ تمہاری تعلیم کے لئے ابن مسعود جیسے قیمتی جوہر کو بھیج دیا گیا ہے اور ابن مسعود کے فضل و کمال اور واقفیت کا صحیح اندازہ اس سے ہو سکتا ہے کہ وہ آنحضرت صلی اللہ علیہ وسلم کی خدمت میں اس وقت بھی رہتے تھے جب کہ ہم لوگ اپنے کاروبار میں مصروف ہوتے تھے اور جب کہ آپ اندر ہونے لگے اور ہم اندر نہیں جاسکتے تھے۔ ہم سے پردہ کیا جاتا تھا اور عبداللہ بن مسعود اس وقت بھی حاضر رہتے تھے۔“

جناب فاروق اعظم کا عبداللہ بن مسعود کی واقفیت حدیث پر یہ استدلال کتنا صحیح ہے اس لئے کہ اساسات دین کا سربراہ آنحضرت صلی اللہ علیہ وسلم کے اقوال و افعال ہیں اور جس شخص نے خلوت و جلوت دونوں میں آپ کے افعال کو دیکھا اور اقوال کو سنا ہو اور کسی وقت بھی آپ سے جدا نہ ہوا ہو، تو اہل نظر اس کے کمال فن کا خوب اندازہ کر سکتے ہیں۔ اسی لئے جناب علی سے لوگوں نے جب ابن مسعود کے علم کے بارے میں دریافت کیا تو آپ نے فرمایا کہ ”ابن مسعود نے تمام قرآن پڑھا اور حدیثوں کو جانا اور یہی کافی ہے“

یہ اس لئے کہ مسلمانوں کو اس سے زیادہ کی ضرورت نہیں اور نہ ہی مسلمانوں میں قرآن و حدیث کے سوا کوئی تیسرا علم نصاب تعلیم میں داخل تھا۔

جناب فاروق اعظم نے ایک دفعہ فرمایا کہ ”ابن مسعود علم مجسم ہے۔“

علامہ ابن قیم اعظم الامم المتقین میں لکھتے ہیں کہ امام مسروق جو جلیل القدر تابعی ہیں، کہتے ہیں ”کہ میں نے رسول اللہ صلی اللہ علیہ وسلم کے اصحاب کو دیکھا تو تمام کے علم کا سرچشمہ ان چھ کو پایا۔ ابن مسعود، عمر، زید، ابو الدرداء، ابی ثریب، اس کے بعد پھر دیکھا تو ان چھ کے علم کا خزانہ علی اور ابن مسعود کو پایا۔“

امام مسروق کی اس شہادت کی تصدیق واقعات سے بھی ملتی ہے۔ اس لئے کہ یہ دونوں جناب رسالت مآب صلی اللہ علیہ وسلم

کے خواص اور ہر وقت کے حاضر باش خلوت و جلوت کے راز دار تھے اور ان سے زیادہ واقفیت کے اسباب اور کسی کے لئے جہانہ تھے۔ چنانچہ بخاری میں ہے کہ ایک روز ابن مسعود نے صحابہ کے عام مجمع میں فرمایا کہ تمام صحابہ اس امر کو جانتے ہیں کہ میں سب سے زیادہ کتاب اللہ (قرآن) کا عالم ہوں اور مجھے ہر سورت قرآن کی معلوم ہے کہ کس جگہ نازل ہوئی اور کس موقع پر نازل ہوئی اور اگر کوئی صحابی مجھ سے زیادہ قرآن کا عالم ہوتا تو میں ضرور اس کے پاس جا کر اس سے قرآن پڑھتا خواہ وہ کسی جگہ ہوتا۔

شقیقہ کہتے ہیں کہ جس مجمع میں عبداللہ بن مسعود نے یہ فرمایا تھا۔ اس میں میں بھی موجود تھا۔ لیکن صحابہ میں سے کسی صحابی کو اس کلام کی مخالفت کرتے نہیں سنا اور نہ دیکھا اور نہ ہی کسی نے اس بات میں ان کی تکذیب کی۔

ابن مسعود قرآن کے سب سے زیادہ عالم اس لئے بھی تھے کہ حضرت جبریل کا معمول تھا کہ رمضان المبارک میں رسول اللہ صلی اللہ علیہ وسلم کے ساتھ ایک بار قرآن کا دورہ کرتے لیکن وفات شریف کے سال اسی ماہ میں دوبار دورہ کیا اور ان دونوں دوروں میں ابن مسعود موجود تھے۔

(استیعاب) اور جب نبی اکرم صلی اللہ علیہ وسلم بیت کو تبلیغ کے لئے تشریف لے گئے تو ابھی آپ ساتھ تھے۔

اب دیکھنا یہ ہے کہ حضرت ابن مسعود کے اس فضل و کمال سے کتنے لوگوں کو کس قدر فیض پہنچا۔ کتب تاریخ سے پتہ چلتا ہے کہ رسول اللہ صلی اللہ علیہ وسلم کے بعد اس آفتاب مسعود کی روشنی نے تمام علماء کے دلوں کو روشن کیا اور ہر دل میں اس کا بڑا نور اور چمک تھی اور اسی نور سے جہل کی تاریکی کا فرد ہوئی اور آپ کے علمی چشمہ سے تمام اسلامی دنیا سیراب ہوئی۔

اسرار الانوار میں ہے کہ ”کوفہ میں ابن مسعود کے حلقہ درس میں ایک وقت چار ہزار طلبہ شریک ہوتے تھے جناب امیر حبشہ کوفہ تشریف لائے اور ان کے استقبال کے لئے ابن مسعود منہ اپنے شاگردوں کے باہر آئے تو تمام میدان طلبہ سے بھر گیا تھا۔ جناب امیر نے ان کو دیکھ کر فرمایا کہ ابن مسعود! تم نے تو کوفہ

جناب محمد شفیع عمر الدین صاحب (سانگھڑ)

گناہ کیوں کر معاف ہو سکتے ہیں؟

(۱)

وہ اعمال صالح جن کی بدولت اللہ تعالیٰ بندوں کے گناہ معاف فرماتے ہیں۔ ان میں سرفہرست ایمان باللہ ہے۔

ایمان

”ایمان کی برکت سے نیکیاں ملیں گی۔ اور بُرائیاں معاف ہوں گی۔“ (موضح القرآن) وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ۝

(النکبت - آیت ۷)

ترجمہ:- اور جو لوگ ایمان لائے اور نیک کام کئے ہم ان کے گناہوں کو ان سے دُور کر دیں گے۔ اور انہیں ان کے اعمال کا بہت اچھا بدلہ دیں گے۔

حاصل کلام جو ایمان لا کر عمل صالح کرے گا اس کے گناہ دُور کر دیے جائیں گے (۲) فَلَا تُؤْخَذُ بِاللَّهِ وَرَسُولِهِ وَالْأَنْبِيَاءِ خَيْرٌ يَوْمَ يَحْجُجُكُمْ لِيَوْمِ الْحُجَّةِ ذَلِكَ يَوْمُ التَّغَابُرِ وَمَنْ يُؤْمِنْ بِاللَّهِ وَيَعْمَلْ صَالِحًا يُكَفِّرْ عَنْهُ سَيِّئَاتِهِ وَيُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ

(التغابن آیت ۸-۹-۱۰)

ترجمہ:- پس اللہ پر اور اس کے رسول پر ایمان لاؤ۔ اور اس نور پر جو ہم نے تم پر نازل کیا ہے اور اللہ اس سے جو تم کرتے ہو خبردار ہے۔ جس دن تمہیں جمع ہونے کے دن جمع کرے گا۔ وہ دن مارحبت کا ہے۔ اور جو کوئی اللہ پر ایمان لائے اور نیک عمل کرے۔ اللہ اس سے اس کی بُرائیاں دُور کر دے گا۔ اور اسے بہشتوں میں داخل کرے گا۔ جن کے نیچے نہریں بہہ رہی ہوں گی۔ ان میں ہمیشہ رہیں گے یہی بُری کامیابی ہے۔

آیات مذکورہ الصدر میں بیان ہے۔

(۱) کہ اللہ تعالیٰ پر ایمان لاؤ۔

(۲) اس کے (آخری) رسول (آنحضرت

صلی اللہ علیہ وسلم پر ایمان لاؤ۔

(۳) اس کے نازل کئے ہوئے نور یعنی قرآن کریم پر ایمان لاؤ۔

(۴) جو عمل تم کرتے ہو اللہ تعالیٰ سب جانتا ہے۔ اس سے کچھ بھی پوشیدہ نہیں

(۵) قیامت آنے والی ہے۔ اس دن سب کو جمع کرے گا۔ نیک اور بد اعمال کا حساب و کتاب ہوگا۔

(۶) وہ مومن جو عمل صالح بجا لائیں گے اللہ ان کی بُرائیاں دُور کر دے گا۔ اور انہیں بہشت میں داخل کرے گا۔

حاصل کلام ایمان لانے کے بعد عمل صالح کا بجا لانا عین فرض ہے۔ اور ان کی بدولت اللہ تعالیٰ گناہ مٹا دے گا۔ اور بہشت عطا فرمائے گا۔

اعمال صالح بجا لاتے وقت اول فرائض کی ادائیگی کا نہایت اہتمام رکھنا چاہیے۔

ایمان باللہ اور ایمان بالرسول کے بعد:-

(۱) نماز پڑھنا (۲) زکوٰۃ دینا (۳) حج کرنا اور رمضان کے روزے رکھنا ارکان اسلام میں سے ہے۔

حدیث:- جس نے اللہ کو اپنا رب اسلام کو اپنا دین اور محمد کو اپنا رسول مان لیا اس نے ایمان کا ذائقہ چکھا۔

(مشکوٰۃ - کتاب الایمان)

حدیث میں وارد ہے کہ:-

(۱) نمازوں کے بعد مسجدوں میں بیٹھ کر دوسرے وقت کی نمازوں کا انتظار کرنا۔

(۲) اور جامعوں کی طرف پیدل چلنا۔

(۳) اور ناگوار کی حالت میں پانی سے وضو کرنا گناہوں کا کفارہ ہیں۔

(۴) سَرَبْنَا إِنَّا سَمِعْنَا مُنَادِيًا يُنَادِي لِلَّذِينَ آمَنُوا أَنْ آمِنُوا بِرَبِّكُمْ فَأَمِنَّا رَبَّنَا

فَاغْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَقَّنَا مَعَ الْأَبْرَارِ

(آل عمران - آیت ۱۹۳-۲۰۰)

ترجمہ:- اے رب ہمارے ہم نے ایک پکارنے والے سے سنا جو ایمان لانے کو پکارتا تھا کہ اپنے رب پر ایمان لاؤ۔ سو ہم ایمان لائے

اے رب ہمارے اب ہمارے گناہ بخش دے اور ہم سے

ہماری کامیابی ہے۔

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ایمان لانے والا

ہماری بُرائیاں دُور کر دے اور ہمیں نیک لوگوں کے ساتھ موت دے۔

یعنی یہ ایمان کی طرف دعوت دینے والے

آنحضرت صلی اللہ علیہ وسلم ہیں۔ آپ نے

فرمایا اپنے رب پر ایمان لاؤ۔ ہم نے آپ

کی بات مان لی۔ اور ایمان لانے کے بعد

آپ کی تابعداری کی۔ اے ہمارے رب!

اب ہمارے عیوب پر پردہ ڈال اور ہمارے

گناہ دُور کر دے اور ہمیں صالح اور نیک

لوگوں کے ساتھ ملا دے۔

حاشیہ حضرت شیخ الاسلام عثمانی

(۱) پکارنے والا (یعنی نبی کریم صلی اللہ

علیہ وسلم جنہوں نے بُری اور بُری آواز سے

دُعا کو پکارا۔ یا قرآن کریم جس کی آواز گھر گھر

پہنچ گئی۔

(۲) ایمان اپنے رب پر لاؤ، پہلے ایمان

عقلی کا ذکر تھا۔ یہ ایمان سمعی ہوا۔ جس میں

ایمان بالرسول اور ایمان بالقرآن بھی درج ہو

گیا۔

(۳) گناہ بخش دے۔ بُرائیاں دُور کر، یعنی

ہمارے بڑے بڑے گناہ بخش دے۔ اور چھوٹی

موتی بُرائیوں پر پردہ ڈال دے۔ اور جب

اٹھنا ہو نیک بندوں کے زمرہ میں شامل کر کے

وُتیا سے اٹھالے۔

حاصل کلام دُعا کے پیرائے میں ہمیں

فرا دیا۔

(۱) آنحضرت صلی اللہ علیہ وسلم نے جو حکم

قرآن مجید اور اس کی عملی شرح حدیث شریف

میں دیئے انہیں مان لینا چاہیے۔

(۲) اللہ اور اس کے رسول اور قرآن

پر ایمان لانا چاہیے۔

(۳) اور اس کوشش میں لگے رہنا چاہیے

کہ خاتمہ بالخیر ہو۔ اور ابراہ اور نیکیوں کا ساتھ

مرنے کے بعد نصیب ہو۔ یاد رہے یہ تب

نصیب ہوگا جب دنیا میں ان حضرات کے

ساتھ بود و باش رکھیں گے۔ اور ان کے

نقش قدم پر چلیں گے (المراء مع من احب

وانت مع من احبت) ہر شخص اپنے محبوب

کے ساتھ ہوتا ہے۔ اور تو اپنے محبوب کے

ساتھ ہوگا۔

اللہ کا دُور

اللہ سے دُورنا بھی بخشش اور گناہ دُور

ہونے کا ذریعہ ہے۔

(۱) يَا أَيُّهَا الَّذِينَ آمَنُوا إِنَّ تَقَرُّوا

اللَّهُ يَجْعَلْ لَكُمْ فُرْقَانًا وَيُكَفِّرْ عَنْكُمْ

سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ

الْعَظِيمِ

اصلاح اخلاق

جب اللہ تعالیٰ کو کسی کی بھلائی منظور ہوتی ہے تو اس کی نظر کو اس کے عیبوں کی طرف پھیر دیتا ہے۔ اس طرح اس کے عیب اس پر پوشیدہ نہیں رہتے۔ جب عیب معلوم ہو جائیں تو علاج آسان ہو جاتا ہے۔ مگر افسوس کہ اکثر انسانوں کو اپنے عیب نظر نہیں آتے۔ ان کو دوسروں کے معمولی عیب نظر آتے ہیں۔ لیکن اپنے بڑے عیب دکھائی نہیں دیتے۔ اگر اپنے عیب تلاش کرنے ہوں تو ان چار طریقوں سے تلاش کریں۔

پہلا طریقہ یہ ہے کہ جو ہادی نفس کے عیوب جان سکتا ہو۔ اس کے سامنے بیٹھئے۔ اور اپنے آپ کو تزکیہ کے لئے اس کے حوالے کر دیجئے۔ اور وہ جو مجاہدہ بتلائے اس کے مطابق عمل کرے۔ یہ مرید کا مرشد کے ساتھ تعلق ہے۔ مرشد روحانی امراض اور ان کا علاج دونوں بتلا دیتا ہے۔ مگر اس وقت ایسے مرشد کیاب ہیں۔ اگرچہ نایاب نہیں!۔

دوسرا طریقہ یہ ہے کہ کسی اپنے عقلمند کو کہے کہ میرے احوال اور افعال کو دیکھتے رہئے۔ پھر میرے افعال اور اخلاق ظاہری و باطنی میں سے جو قابل مذمت ہوں۔ ان سے مجھ کو مطلع کیجئے۔ اکابر دین متین اسی طرح کیا کرتے تھے۔ حضرت عمر رضی اللہ عنہ فرماتے تھے کہ خدا کی رحمت ہو اس شخص پر جو مجھ کو میرے عیب بتلائے۔ اور حضرت سلمان فارسیؓ سے اپنے عیوب دریافت کیا کرتے تھے جب حضرت سلمان فارسیؓ آپ کے پاس آتے۔ تو آپ ان سے دریافت فرماتے۔ کہ کیا میرے متعلق کوئی ایسی بات آپ تک پہنچی ہے جو تمہیں بُری معلوم ہوئی ہو؟ انہوں نے عرض کیا۔ کہ اس بات سے مجھ کو معاف رکھئے۔ لیکن آپ نے باصرہ دریافت کیا۔ تو انہوں نے کہا۔ کہ میں نے سنا ہے کہ آپ نے اپنے دسترخوان پر دو سالن جمع کئے۔ اور آپ کے پاس دو لباس ہیں ایک رات کا اور ایک دن کا۔ آپ نے فرمایا۔ اس کے علاوہ بھی کچھ اور سنا ہے۔ انہوں نے کہا نہیں۔ آپ نے فرمایا۔ ان دونوں کے متعلق تسلی رکھیں۔ ان کی ایک وجہ ہے۔ نیز حضرت عمرؓ

رضی اللہ عنہ حضرت حذیفہؓ سے دریافت فرمایا کرتے تھے۔ کہ آپ منافقین کے متعلق آنحضرت صلی اللہ علیہ وسلم کے رازدار ہیں۔ یہ بتلائیے کہ میرا نام تو منافقین کی فہرست میں نہیں ہے۔ سبحان اللہ! باوجود اس جلالت شان اور علو مکان کے آپ اپنے نفس کو اس قدر متہم کرتے تھے۔!

یہ قاعدہ ہے کہ جو شخص عقل زیادہ اور منصب عالی رکھتا ہوگا۔ وہ عیب کمتر کرے گا اور سب سے زیادہ اپنے نفس کو ڈانٹے گا۔

مگر اس زمانہ میں ایسا دوست ملنا دشوار ہے کہ منہ پر عیب ظاہر کرے۔ آج کل دوست حاسد اور خود غرض ہیں وہ غیروں کو بھی عیب بتلاتے ہیں یا خوشامد سے عیب چھپاتے ہیں۔ اسی وجہ سے حضرت داؤد طائیؑ نے لوگوں سے کنارہ کر لیا تھا۔ جب کسی نے پوچھا کہ لوگوں سے آپ کیوں نہیں ملتے۔ انہوں نے فرمایا۔ کہ میں ایسے لوگوں کو مل کر کیا کروں جو میرے عیب مجھ سے پوشیدہ رکھیں۔ غرضیکہ بزرگان دین کی یہی عادت تھی کہ دوسرے کے بتلانے پر اپنے عیبوں پر متنبہ ہوتے۔ مگر اب ایسا وقت آ گیا ہے کہ جو کوئی نصیحت کرے اور ہمیں ہمارے عیب بتلائے اس کو دشمن سمجھا جاتا ہے یہ غلام ضعف ایمان کی ہے۔ اللہ تبارک و تعالیٰ سب مسلمانوں کو راہ راست پر لائے اور ہم سب کو اپنے عیبوں پر مطلع ہونے اور ان کا علاج کرنے کی توفیق عطا فرمائے۔ نیز اس بات کی بھی توفیق دے کہ جو شخص ہمیں ہمارے عیب بتلائے ہم اس کے جمنوں اور مشکور ہوں۔

تیسرا طریقہ یہ ہے کہ اپنے عیب دشمنوں کی زبانی معلوم کرے۔ اس لئے کہ وہ لوگ عیوب تلاش کرنے کے درپے رہتے ہیں۔ تجربہ شائد ہے۔ کہ انسان اس معاملہ میں دوستوں کی نسبت دشمنان عیب جو سے زیادہ نفع حاصل کر سکتا ہے کیونکہ دوست محبت اور خوشامد کی وجہ سے عیب ظاہر نہیں کرتے۔ مگر انسان کی فطرت ہے کہ دشمن کو جھوٹا اور اس کی باتوں کو مبینی پر حسد جانتا ہے لیکن اہل بصیرت دشمنوں کے قول سے زیادہ مستفید ہوتے ہیں۔ کیوں کہ وہ عیبوں کو ہی بیان کرتے ہیں۔

چوتھا طریقہ یہ ہے کہ دوسروں میں جو بُری بات نظر آئے تو اپنے نفس کو اس پر متنبہ کرے۔ ایک مومن دوسرے مومن کے لئے آئینہ ہوتا ہے۔ گویا مومن کے لئے ضروری ہے کہ دوسرے کے عیب دیکھ کر اپنے عیب معلوم کر کے ان کو دور کرنے کی کوشش کرے۔ یہ طریقہ علاج بہترین ہے۔ حضرت عیسیٰ علیہ السلام سے لوگوں نے دریافت کیا۔ کہ آپ کو ادب کس نے سکھایا۔ آپ نے فرمایا۔ کہ جاہل کی جہالت مجھ کو بُری معلوم ہوئی۔ اس لئے میں نے اس سے کنارہ کشی کی۔ یہ طریقہ ان لوگوں کے لئے زیادہ مفید ہے۔ جن کو مرشد کامل مل نہ سکے۔ جس کو مرشد کامل مل جائے وہ اس کی صحبت میں مدت مدیدہ تک رہ کر اس سے اپنے نفس کا تزکیہ کرائے۔

صحیح مسلم شریف میں حضرت علی رضی اللہ عنہ کی زبانی رسول اللہ صلی اللہ علیہ وسلم کی نماز تہجد کی کچھ تفصیل بیان کی گئی ہے۔ اسی میں ہے۔ کہ آپؐ نے دوران نماز میں جو دعائیں اللہ تعالیٰ سے اپنے لئے مانگیں ان میں سے ایک دعا پر اپنے مضمون کو ختم کرتا ہوں۔

وَاهْدِنِي لِأَحْسَنِ الْأَخْلَاقِ لَا يَهْدِنِي لِأَحْسَنِهَا إِلَّا أَنْتَ، وَاصْرِفْ عَنِّي سَيِّئَهَا لَا يَصْرِفْ عَنِّي سَيِّئَهَا إِلَّا أَنْتَ۔

ترجمہ:- اے میرے اللہ! تو مجھ کو بہتر سے بہتر اخلاق کی طرف راہنمائی کر۔ تیرے سوا کوئی بہتر اخلاق کی طرف راہنمائی نہیں کر سکتا۔ اور بُرے اخلاق کو مجھ سے ہٹا دے۔ تیرے سوا مجھ سے برائی اخلاق کوئی نہیں ہٹا سکتا۔

عالمی بحران

(حصہ ۳ سے آگے)

دونوں ملکوں کے فوجی افسروں نے "کوئی خاص" بات حیت کی۔ ادھر متحدہ عرب جمہوریہ نے روس سے ایٹمی ہتھیار حاصل کرنے کی بات طے کر لی ہے کہا جا رہا ہے کہ حالات خطرات سے خالی نہیں ہیں۔ اللہ تعالیٰ عربوں کو نظر بد سے بچائے۔ جنوبی امریکہ کا کیوبا بھی لائیو ہوتا جا رہا ہے۔ روسی ذرائع کا کہنا ہے۔ کہ اس پر حملہ کرنے کی امریکی تیاریاں مکمل ہو گئی ہیں۔ بہر حال آج عالمی بحران میں اتنا اضافہ ہوا ہے۔ جتنا پہلے کبھی نہ تھا۔

وَاللّٰهُ مُلْكُ السَّمٰوٰتِ وَالْاَرْضِ

فاطمہ بنت علیؑ



”عرب لڑکی جو طرابلس کی جنگ میں غازیوں کو پانی پلائی ہوئی شہید ہوئی“
یہ چند اشعار علامہ اقبال کی نظم فاطمہ بنت عبد اللہ سے متاثر ہو کر لکھے گئے۔

فاطمہ تو عظمتِ اسلام کی تصویر ہے
غازیانِ دین کو پانی پلانے کا مسئلہ
محسنی میں یہ شہادت کس قدر دلسوز ہے
ماہِ کامل سے بڑھ کر نامِ تابستہ ترا
حسن جو صحراؤں میں پل کر حواں ہونے کو تھا
دخترِ تہذیبِ حاضر کو مگر معصوم جاں!
اسکی آنکھوں سے جیا کی سُرخیاں عتقا ہوئیں
اے ریاضِ ہرگز نہ ہم کو یہ فضا اس آئینگی
فاطمہ تیرے اہو میں موجزن تقدیس تھی
دلِ مرا تیری عقیدت کے نشے میں جوڑ ہے
ترتیبِ جنتِ نشاں کی لوح پر تحریر ہے
جاودانی زلیست اور جامِ شہادت سے ملا
دعوتِ ذوقِ عمل لیکن حیاتِ افراسے
لَا تَقُولُوا سَے شبابِ حسن ہے زندہ ترا
سُرخِ خونِ شہیداں سے مبدل ہو گیا
مانلِ اخلاق شاید ہی کرے یہ داستان
”مجھ کو کچھ دیکھتی ہے کہ پتہ آسکتا نہیں“
”محو حیرت ہوں کہ دنیا کیا سے کیا ہو جائیگی“
تو پرستانِ عرب کی اک نئی بلقیس تھی
اور آہِ صبح دم میں یہ دُعا مستور ہے
”ہم سماں تیری لحد پر شبنم افشانی کرے“
نورِ حق ہر دم تیری مرقد پہ تابانی کرے

عبدالغفور ریاض

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءُ



خدا م الدین لاہور
بقیت: حضرت عبداللہ بن مسعود رضی اللہ عنہ سے آگے،
کو علم وفقہ سے بھر دیا اور یہ شہر تھاری
وجہ سے علم کا مرکز اور معدن بن گیا۔
علامہ ابن قیمؒ اعلیٰ القیام الموقنین میں لکھتے
ہیں کہ:

"فن تاریخ میں سب سے بڑے امام
ابن جریر طبری نے لکھا ہے کہ اسلام میں
کوئی شخص ابن مسعود کے سوائے ایسا نہیں
ہوا کہ جس کے درس سے نامور علمائے کچھ ہوں
اور اس کے مذہب اور فتویٰ کے ساتھ یہ اعتنا
کیا گیا ہو کہ ان کو حرف بحرف لکھا ہو۔
البتہ ابن مسعود کے درس سے بڑے
بڑے جلیل القدر اور بڑے بڑے نامی علماء
فارغ التحصیل ہو کر نکلے اور ان کے مذہب
اور فتاویٰ پر ایسی توجہ کی گئی کہ تمام قلمبند
کئے گئے۔"

اس میں شک نہیں کہ عبداللہ بن مسعود
جناب رسول اللہ صلی اللہ علیہ وسلم کے سچے
خلیفہ اور

عَلَمَاءُ أُمَّتِي كَأَنْبِيَائِي سِرَائِلَ
کے حقیقی مصداق بنے۔

انزالہ الخفا صفحہ ۱۵۵ میں ہے کہ ابن
مسعود بڑے جلیل القدر صحابی ہیں جن کو
رسول اللہ صلی اللہ علیہ وسلم نے بڑی بڑی
بشارتیں دی ہیں اور اپنی امت کے لئے
اپنے بعد قرأت القرآن اور فقہ و تذکیر میں
ان کو اپنا خلیفہ مقرر فرمایا اور تمام صحابہ
میں آنحضرت صلی اللہ علیہ وسلم کی خدمت
کا شرف ان کو زیادہ حاصل تھا۔

انسان کی علمی ترقی کا یہ اعلیٰ مرتبہ ہے
کہ وہ علم میں نبی اکرم صلی اللہ علیہ وسلم کا
جانشین ہو اور بلا شک حضرت ابن مسعود
کی نسبت

إِنَّكَ عَلَيْهِم مُّعْتَمِدٌ

کی پیشگوئی جو آنحضرت صلی اللہ علیہ وسلم
نے فرمائی تھی حرف بحرف پوری ہوئی۔

وَقُلِّي يَا لَمْرَدٍ هَذَا فَخْرًا وَ
كَرَامَةً وَ شَرَفًا وَ ذَلِكَ فَضْلُ اللَّهِ
يُؤْتِيهِ مَنْ يَشَاءُ وَاللَّهُ ذُو الْفَضْلِ
الْعَظِيمِ

اور آپ ہی ہمارے امام الاعظم نعمان
بن ثابت ابو حنیفہ رضی اللہ تعالیٰ عنہ کے
علمی خاندان کے مورث اعلیٰ تھے۔

اللَّهُمَّ ارْفَعْ دَرَجَتَهُ فِي الْجَنَّةِ
آمین!

عبداللہ بن لاہور

کی ترویج اشاعت ایک قومی فریضہ ہے!

بقیت: اصحاب کہف

(ص ۱۱ سے آگے)

(۳) حضرت ابودرداءؓ نے کہا: حضور انورؐ نے
فرمایا جو شخص سورہ کہف کی اول تین آیات
پڑھے گا۔ وہ دجال کے قتل سے محفوظ رہیگا۔
(۴) حضرت ابوسجیدؓ کہتے ہیں رسول اکرمؐ
نے فرمایا جو شخص جمعہ کے روز سورہ کہف کی
تلاوت کرے گا۔ اس کے واسطے دوسرے
جمعہ تک ایک نور روشن کر دیا جائے گا۔

(مشکوٰۃ فضائل قرآن)
لارڈ ولیم میور اپنی تاریخ کلیسیا کے چھٹے
باب میں صفحہ ۲۴۶ کے حاشیہ میں لکھتے ہیں۔
"کہتے ہیں افسس کے رہنے والے سات
جوان ڈیشیش کے ظلم کی سختی سے شہر چھوڑ
کر پاس ہی کسی غار میں جا چھپے تھے۔ اور وہاں
دوسو برس تک برابر سوتے رہے۔ اور پھر
جب جاگے اور ان میں سے ایک شہر میں گیا
تو وہ وہاں تمام حاکم و محکوم کو پورا عیسائی دیکھ
کر نہایت تعجب میں آیا۔ یہ نقل اصحاب کہف
کی قرآن میں بھی بہت سی خیالی باتوں کے ساتھ
مل کر مذکور ہوئی ہے۔ اس میں اس خواب
کے ایام ۲۰۹ برس لکھے ہیں۔ پس اس کو جس
طرح سمجھے مبالغہ صاف ہے۔ لیکن کتاب
کے ۳۳ باب کا آخر دیکھئے۔"

بقیت: مجلس ذکر

(ص ۱ سے آگے)

أَذْكُرُكَ كَذَا أَذْكُرُكَ كَذَا۔ لا کی تلواریں اس
کا گلا کاٹ دو۔ مشتق کرنے سے یہ چیز آ
جاتی ہے۔

دعا کرتا ہوں۔ کہ اللہ تعالیٰ میری عمت
کو ان امراض سے بچنے کی توفیق عطا فرمائے
ریاء جب آئے۔ تو سب کا گلا کاٹ دیا جائے
خلا خواستہ زندگی میں تنبیہ نہ ہوا۔ تو مرنے
کے بعد سامنے آئیں گی۔ میں نے علاج آپکو
بتا دیا ہے۔ مشتق کریں گے تو ہو جائے گا۔
میں آپ کے لئے دعا کرتا ہوں اور آپ
میرے لئے دعا کریں۔ کہ اللہ تعالیٰ ہم
سب کو استقامت عطا فرمائے۔ آمین۔

سُبْحَانَكَ اللَّهُمَّ وَ بِحَمْدِكَ
نَشْهَدُ أَنْ لَا إِلَهَ إِلَّا أَنْتَ نَسْتَغْفِرُكَ
و نَعُوْذُ بِكَ
مِنَ النَّارِ۔

بقیت: بچوں کا صفحہ

نوعر صحابہ کا حفظ قرآن حدیث

(ص ۱۹ سے آگے)

بھی ساتھ لا رہے تھے۔ زید بھی خدمت میں
حاضر کئے گئے۔ زید کہتے ہیں۔ کہ میں حضور
کی خدمت میں جب پیش کیا گیا تو عرض کیا
گیا کہ یہ قبیلہ نجار کا ایک لڑکا ہے۔ آپ
کی تشریف آوری سے قبل ہی اس نے
سترہ سو تین قرآن پاک کی حفظ کر لیں حضورؐ
نے امتحان کے طور پر مجھے پڑھنے کو ارشاد
فرمایا۔ میں نے سورۃ قح حضورؐ کو سنائی حضورؐ
کو میرا پڑھنا پسند آیا۔ حضور اقدس صلی اللہ
علیہ وسلم کو جو خطوط یہود کے پاس بھیجنے
ہوتے تھے۔ وہ یہود ہی لکھتے تھے۔ ایک
مرتبہ حضورؐ نے ارشاد فرمایا۔ کہ یہود کی جو خطوط
کتا بہت ہوتی ہے۔ اس پر مجھ کو اطمینان نہیں
کہ گڑبڑ نہ کر دیتے ہوں۔ تو یہود کی زبان
سیکھ لے۔ زید کہتے ہیں۔ کہ میں پندرہ دن
میں ان کی زبان عبرانی میں کامل ہو گیا تھا۔
اس کے بعد سے جو تحریر ان کو جاتی وہ میں
ہی لکھتا اور جو تحریر یہود کے پاس سے آتی
وہ میں ہی پڑھتا۔ ایک دوسری حدیث میں
آیا ہے کہ حضور اقدس صلی اللہ علیہ وسلم نے
ارشاد فرمایا۔ کہ مجھے بعض لوگوں کو سریانی زبان
میں خطوط لکھتے پڑتے ہیں۔ اس لئے مجھ کو
سریانی زبان سیکھنے کے لئے ارشاد فرمایا۔ میں
نے سترہ دن میں سریانی زبان سیکھ لی تھی۔
(فتح۔ اصحابہ)۔

رعایتی اعلان!

تبلیغ و اشاعت اسلام کی سعادت

ادارہ "ہفت روزہ خدام الدین" لاہور
نے فیصلہ کیا ہے۔ کہ پڑانے پرچے بغرض
تعارف و اشاعت نصف قیمت پر فروخت
کر دیئے جائیں۔ لہذا کم از کم پانچ روپے
دس آنے بذریعہ منی آرڈر بھیج کر چالیس
پرچوں کا بندل منگوا لیں۔ امید ہے کہ قارئین
کرام اس رعایت سے خاطر خواہ فائدہ اٹھائیں گے۔

ضموری نوٹ: پرچے کسی حالت میں بھی
منسل (ترتیب وار) مہیا
نہ ہو سکیں گے۔ اور نہ ہی فراموشی تاریخوں
کے بھجوانے جائیں گے۔

ایک پوسٹ کارڈ لکھ کر
نمونہ کا پرچہ مفت طلب کریں دینچر

بجرت کا صفحہ

نوم صحابہ کا حفظ قرآن و حدیث

☆ حضرت شیخ الحدیث مولانا محمد زکریا صاحب مظاہر علوم (سہارنپور)

حضرت ابن عباس رضی اللہ عنہما

میں کہ مجھ سے تفسیر پوچھو۔ میں نے بچپن میں قرآن شریف حفظ کیا ہے۔ دوسری حدیث میں ہے کہ میں نے دس برس کی عمر میں اخیر کی منزل پر پہنچی (بخاری فتح)۔ اس زمانے کا پڑھنا ایسا نہیں تھا جیسا کہ اس زمانے میں ہم لوگ غیر زبان والوں کا۔ بلکہ جو کچھ پڑھتے تھے مع تفسیر کے پڑھتے تھے۔ اسی واسطے حضرت ابن عباس تفسیر کے بہت بڑے امام ہیں۔ کہ بچپن کا یاد کیا ہوا بہت محفوظ ہوتا ہے۔ چنانچہ تفسیر کی حدیثیں حضرت عبداللہ بن عباس سے نقل ہیں۔ بہت کم دوسرے حضرات سے اتنی نقل ہوں گی۔ حضرت عبداللہ بن مسعود کہتے ہیں کہ قرآن کے بہترین مفسر ابن عباس ہیں۔ ابو عبد الرحمن کہتے ہیں کہ جو صحابہ کرام رضی اللہ عنہم ہم کو قرآن شریف پڑھاتے تھے وہ کہتے تھے کہ صحابہ حضور صلی اللہ علیہ وسلم سے دس آیتیں قرآن کی سیکھتے تھے۔ اس کے بعد دوسری دس آیتیں اس وقت تک نہیں سیکھتے تھے جب تک پہلی دس آیتوں کے موافق علم اور عمل نہیں ہو جاتا تھا منتخب کنز تیرہ سال کی عمر تھی جس وقت کہ حضور اقدس صلی اللہ علیہ وسلم کا وصال ہوا۔ اس عمر میں جو درجہ تفسیر و حدیث میں حاصل کیا وہ کبھی کرامت اور قابل رشک ہے کہ امام تفسیر میں اور بڑے بڑے صحابہ تفسیر ان سے دریافت کرتے ہیں۔ اگرچہ یہ حضور ہی کی دعا کا ثمرہ تھا کہ ایک مرتبہ حضور اقدس صلی اللہ علیہ وسلم اسے تشریف لے گئے باہر تشریف لائے تو لوٹا بھرا ہوا رکھا تھا۔ آپ نے دریافت فرمایا کہ کس نے رکھا ہے؟ عرض کیا گیا کہ ابن عباس نے حضور اقدس صلی اللہ علیہ وسلم کو یہ خدمت پسندی اور دعا فرمائی کہ اللہ تعالیٰ دین کا فہم اور کتاب اللہ کی سمجھ عطا فرمائیں۔ اس کے

بعد ایک مرتبہ حضور اقدس صلی اللہ علیہ وسلم نوافل پڑھ رہے تھے۔ یہ بھی نیت باندھ کر پیچھے کھڑے ہو گئے۔ حضور نے ہاتھ سے کھینچ کر برابر کھڑا کر لیا کہ ایک مقتدی اگر ہو تو اس کو برابر کھڑا ہونا چاہیئے۔ اس کے بعد حضور تو نماز میں مشغول ہو گئے۔ یہ ذرا سا پیچھے ہٹ گئے۔ حضور نے نماز کے بعد دریافت فرمایا۔ عرض کیا۔ آپ اللہ کے رسول ہیں۔ آپ کے برابر کس طرح کھڑا ہو سکتا ہوں حضور نے علم و فہم کے زیادہ ہونے کی دعا دی۔ (اصابہ) حضرت عبداللہ بن عمرو بن العاص رضی

اللہ عنہ ان عابد اور زاہد صحابہ میں تھے کہ روزانہ ایک کلام مجید ختم کرتے اور رات بھر عبادت میں مشغول رہتے تھے اور دن کو ہمیشہ روزہ دار رہتے۔ حضور اقدس صلی اللہ علیہ وسلم نے اس کثیر محنت پر تنبیہ بھی فرمائی اور ارشاد فرمایا کہ ایسی صورت میں بدن ضعیف ہو جائے گا۔ آنکھیں رات بھر جاگنے سے پتھرا جائیں گی۔ بدن کا بھی حق ہے۔ اہل و عیال کا بھی حق ہے۔ آنے جانے والوں کا بھی حق ہے۔ کہتے ہیں میرا معمول تھا کہ روزانہ ایک ختم کرتا تھا۔ حضور نے ارشاد فرمایا کہ ایک مہینہ میں ایک قرآن پڑھا کرو۔ میں نے عرض کیا۔ یا رسول اللہ! مجھے اپنی قوت اور جوانی سے منتفع ہونے کی اجازت فرا دیجئے حضور نے فرمایا۔ اچھا بیس روز میں ایک ختم کر لیا کرو۔ میں نے عرض کیا۔ یا رسول اللہ! بہت کم ہے۔ مجھے اپنی جوانی اور قوت سے منتفع ہونے کی اجازت دیجئے۔ غرض اسی طرح عرض کرتا رہا۔ اخیر میں تین دن میں ایک ختم کی اجازت ہوئی۔ ان کا معمول تھا کہ نبی اکرم صلی اللہ علیہ وسلم کے ارشادات کو تحریر کیا کرتے تھے۔ تاکہ یاد رہیں۔ چنانچہ ان کے پاس ایک مجموعہ حضور کی

احادیث کا لکھا ہوا تھا۔ جس کا نام انہوں نے صادق رکھا تھا۔ وہ کہتے ہیں کہ میں حضور صلی اللہ علیہ وسلم سے جو سنتا اس کو لکھ لیا کرتا۔ تاکہ یاد رہے۔ مجھے لوگوں نے منع کیا کہ حضور بہر حال آدمی ہیں۔ کبھی غصہ اور ناراضی میں کسی کو کچھ فرماتے ہیں کبھی خوشی اور مزاح میں کچھ ارشاد ہوتا ہے۔ ہر بات نہ لکھا کرو۔ میں نے اس کا ذکر کیا۔ حضور صلی اللہ علیہ وسلم نے ارشاد فرمایا کہ لکھا کرو۔ اس پاک ذات کی قسم! جس کے قبضہ میں میری جان ہے۔ اس منہ سے غصہ میں یا خوشی میں حق کے سوا کوئی بات نہیں نکلتی (مسند احمد بن سعد)۔ حضرت عبداللہ بن عمرو باوجود اس قدر زاہد و عابد ہونے کے کہ کثرت عبادت میں ممتاز شمار کئے جاتے ہیں پھر بھی حضرت ابو ہریرہ کہتے ہیں کہ صحابہ میں مجھ سے زیادہ روایت کرنے والا کوئی نہیں۔ بحرح عبداللہ بن عمرو کے کہ وہ لکھتے تھے۔ میں لکھنا نہیں تھا۔ جس سے معلوم ہوتا ہے کہ ان کی روایات حضرت ابو ہریرہ سے بھی بہت زیادہ ہیں۔ اگرچہ ہمارے زمانے میں حضرت ابو ہریرہ کی روایات ان سے کہیں زیادہ ملتی ہیں۔ جس کی بہت سی وجوہ ہیں۔ لیکن اس زمانے میں اتنی عبادت پر بھی کثرت سے ان کی احادیث موجود تھیں۔

حضرت زید بن ثابت رضی اللہ عنہ

اللہ عنہ ان جلیل القدر صحابہ میں ہیں۔ جو اپنے زمانے میں بڑے عالم اور بڑے مفتی شمار ہوتے تھے۔ بالخصوص فرائض (تقسیم میراث وغیرہ) کے ماہر تھے۔ کہا جاتا ہے کہ مدینہ منورہ میں فتویٰ، قضا، قرأت میں ان کا شمار چوتھے کے لوگوں میں تھا۔ جب حضور اقدس صلی اللہ علیہ وسلم ہجرت فرما کر مدینہ منورہ تشریف لائے تو اس وقت کم عمر بچے تھے۔ گیارہ برس کی عمر تھی۔ اسی وجہ سے باوجود خواہش کے ابتدائی لڑائیوں یعنی بدر وغیرہ میں شرکت کی اجازت نہیں ہوئی۔ ہجرت سے پانچ برس پہلے چھ سال کی عمر میں یتیم بھی ہو گئے تھے۔ حضور صلی اللہ علیہ وسلم جب ہجرت کے بعد مدینہ منورہ پہنچے تو جیسے اور لوگ حاضر خدمت رہے تھے اور حصول برکت کے واسطے بچوں کو (بقیہ بر صفحہ ۱۸)

ایڈیٹر

عبید اللہ انور

شرح پندرہ

سالانہ گیارہ روپے ششماہی چھ روپے
سہ ماہی تین روپے

منظور شدہ

محکمہ جیل مغربی پاکستان

رجسٹرڈ ایڈ

نمبر ۶۰۴

منظور شدہ محکمہ تعلیم (۱) لاہور ریجن بذریعہ چٹھی نمبری ۱۶۳۲۱/۵ مورخہ ۳ مئی ۱۹۵۶ء (۲) پشاور ریجن بذریعہ چٹھی نمبری T.B.O. ۲۴۳/۲۴ مورخہ ۲۴ نومبر ۱۹۵۶ء

منفرد مطبوعات

گلدستہ صد احادیث نبوی مجلد چہارم	قیمت ۸ روپے	مجموعہ محصولات اک
مجموعہ تفاسیر مجلد ۴	۳	ضرورت قرآن
۵	۵	اسماء اللہ الحسنى
۴	۳	مقصود قرآن
۵	۳	استحکام پاکستان
۴	۲	اصلى حقیقت
۴	۲	بہشتی اور دوزخی کی پہچان
۵	۳	نجات دارین کا پروگرام
۵	۳	مسٹر اور علماء
ناظم انجمن خدام الدین شیرانوالہ گھٹ۔ لاہور		

ایک ہند کے جید علمائے کرام کا مصدقہ

قرآن عزیز

نقشہ
۲۲×۲۹
۸

ماہر حبر و محنتی

شیخ التفسیر حضرت مولانا احمد علی صاحب مدظلہ

فوائد

- ۱۔ ہر سورۃ کا عنوان
- ۲۔ ہر رکوع کے شروع میں خلاصہ اور آخذ
- ۳۔ ربط آیات
- ۴۔ کاغذ، کتابت، طباعت معیاری
- ۵۔ ہدایہ مجلد پارچہ قسم اول آٹھ روپے، محصول اک ۱۲، قسم دوم چھ روپے، محصول اک ۸
- ۶۔ قلم انجمن خدام الدین شیرانوالہ گھٹ۔ لاہور

ناظم انجمن خدام الدین شیرانوالہ گھٹ۔ لاہور

گلدستہ

صد احادیث نبوی صلی اللہ علیہ وسلم

مؤلف: حضرت مولانا احمد علی صاحب
امیر انجمن خدام الدین شیرانوالہ دروازہ۔ لاہور
اس گلدستہ میں سو حدیثیں باعلیٰ درجہ کی صحیح
فقط بخاری شریف و مسلم شریف کی جمع کی گئی ہیں۔
کوئی حدیث شریف اصل کتاب کی ایک سطر سے
زائد نہیں ہے۔ اصل حدیث کے نیچے اس کا
ترجمہ بھی عام فہم زبان میں درج کیا گیا ہے ہر حدیث
اختتام پر چند الفاظ میں اس کی مختصر تشریح بھی کر دی گئی
ہے۔ اس کی قیمت پہلے ایڈیشن میں تو فقط ایک
عہد نامہ پر دستخط تھے جس میں ان احادیث کو یاد کرنا
اور ان پر عمل کرنے کا وعدہ تھا اور مجلد کے لئے ۲۸ جلد
کے لئے جاتے تھے لیکن اب تیسرے ایڈیشن میں اس
کی قیمت کاغذ کی گرانی کی وجہ سے ۸ روپے بڑھ دی
گئی ہے اور محصول اک ۸ روپے کل ۱۶ روپے پیشگی
بھیجیں۔ دی۔ پی ہرگز نہ ہوگا۔

ناظم شعبہ تالیف و اشاعت
انجمن خدام الدین شیرانوالہ دروازہ۔ لاہور

۳۳ رسالے

مختلف مضامین پر عام فہم اردو زبان میں شائع کئے گئے ہیں فضیلہ
تعالیٰ اس وقت تک دس لاکھ ساٹھ ہزار ہندوپاک میں تقسیم
کئے جا چکے ہیں۔ مسلمان مرد اور بچے کے لئے ان کا مطالعہ
ضروری ہے۔ نیا ایڈیشن چھپ کر آگیا ہے۔ کل ۳ روپے ۸
پیشگی بھیجیں۔ ہر مجلد ۱۲/۸ محصول اک ۸ روپے پی نہ ہوگا
ملنے کا پتہ:

انجمن خدام الدین شیرانوالہ دروازہ۔ لاہور

خلاصہ مشکوٰۃ مترجم

جس میں اعلیٰ درجہ کی صحیح حدیثیں ہیں اور قرآن مجید کی
طرح اس پر اعراب ہیں۔ ترجمہ نہایت ہی آسان
اردو میں ہے۔ عورتیں سمجھار سکتے اور معمولی
اردو دان بھی بہ آسانی پڑھ سکتے ہیں۔
ہدایہ مجلد ۴۔ محصول اک ۱۲

ملنے کا پتہ

ناظم انجمن خدام الدین شیرانوالہ۔ لاہور